




નવસર્જન સંસ્કૃતિ

RNI No. GUJGUJ/2016/70752
NAVSARJAN SANSKRUTI

નવસર્જન સંસ્કૃતિ

અમદાવાદથી પ્રસિદ્ધ થતું દૈનિક

Volume : 10
Issue : 024
Dt.: 28-11-2025,
Friday
Page:04
Rs.00.50 paisa

EDITOR : RAGINI JIGNESHKUMAR VAGHELA Regd. Office : B/13, Sneh Plaza Shopping Centre, I.O.C. Road, Chandkheda, Ahmedabad-382 424, Gujarat, India.

Phone : 76983 33307 (M) 84859 51747, 70963 33307 • Email : navsarjansanskriti2016@gmail.com • Email : navsarjansanskriti2016@yahoo.com • Website : www.navsarjansanskriti.com

સુપ્રીમ કોર્ટે સરકાર પાસેથી જવાબ માંગ્યો

OTT પ્લેટફોર્મ ઉપર વાંધાજનક કન્ટેન્ટને લઈને સુનાવણી હાથ ધરાઈ

સુપ્રીમ કોર્ટે સોશિયલ મીડિયા અને OTT પ્લેટફોર્મ પર અશલીલ કન્ટેન્ટના નિયમો અંગે સરકારને ૪ અઠવાડિયામાં જવાબ આપવા માટે કહ્યું હતું (સંપૂર્ણ સમાચાર સેવા) નવી દિલ્હી સુપ્રીમ કોર્ટે આજે સોશિયલ મીડિયા અને OTT પ્લેટફોર્મ પર વાંધાજનક કન્ટેન્ટને લઈને સુનાવણી હાથ ધરવામાં આવી હતી. આ કેસમાં કોર્ટે કેન્દ્ર સરકારને ચાર અઠવાડિયામાં જવાબ આપવા માટે કહ્યું છે. સુનાવણી દરમિયાન, આવા કન્ટેન્ટના પ્રસારણને કારણે સમાજ પર તેની અસર વિશે વિચારણા કરવામાં આવી રહી છે. જણાવી દઈએ કે, મુખ્ય ન્યાયાધીશ સુર્યકાન્ત અને ન્યાયાધીશ જયમાલા બાગચીની બેન્ચે આ મુદ્દે વિગતવાર સુનાવણી કરી હતી. સુનાવણી દરમિયાન મુખ્ય ન્યાયાધીશે કહ્યું કે, આજના ડિજિટલ યુગમાં ફોન ચાલુ કરતાં જ એવા કન્ટેન્ટ સામે આવી જાય છે, જે આપણે જોઈ પણ ન શકીએ. તેમણે ઉદાહરણ આપ્યું કે પુસ્તકો, ચિત્રો કે અન્ય માધ્યમોમાં પણ અશલીલતા મળી શકે છે. જો આવા કન્ટેન્ટની હરાજ થાય તો પ્રતિબંધો લાદવા જરૂરી છે. તેમણે ભાર મૂક્યો કે, યુઝર્સઓને અશલીલ

અથવા જાહેરમાં જોવા માટે યોગ્ય નથી. તેમણે ભારપૂર્વક કહ્યું કે, ચેતવણી યુઝર્સને માનસિક રીતે તૈયાર કરી શકે છે અને અનિચ્છનીય અસરને ટાળી શકે છે. મુખ્ય ન્યાયાધીશે વધુમાં કહ્યું કે, ડિસ્ક્લેમર આપ્યા પછી પણ શો શરૂ થાય છે, પરંતુ યુઝર્સ તેને ન જોવાનું નક્કી કરે ત્યાં સુધીમાં તો તે ચાલુ થઈ જાય છે. તેમણે સૂચવ્યું કે, ઉમર ચકાસણી માટે આધાર કાર્ડ જેવા દસ્તાવેજોનો ઉપયોગ કરી શકાય છે. આમ કરવાથી કન્ટેન્ટનું પ્રસારણ વધુ

જવાબદારીપૂર્વક થઈ શકે છે. તેમણે ભાર મૂક્યો કે, આવી વ્યવસ્થાઓથી સમાજમાં જવાબદારીનું વાતાવરણ બની શકે છે. સુપ્રીમ કોર્ટે એક જવાબદાર સમાજ બનાવવાની જરૂરિયાત પર ભાર મૂક્યો હતો. તેમણે સૂચવ્યું કે, એક સમિતિની રચના કરવી જોઈએ જેમાં નિષ્ણાતો, ન્યાયતંત્ર અને મીડિયાના પ્રતિનિધિઓનો સમાવેશ થાય. આ સમિતિ પાયલોટ પ્રોજેક્ટ તરીકે કામ કરી શકે છે. જો આ

અભિવ્યક્તિની સ્વતંત્રતાને અવરોધે તો તેના પર વિચાર કરી શકાય છે. કોર્ટે કહ્યું કે, એકવાર જવાબદાર સમાજ બને તો મોટાભાગની સમસ્યાઓ આપમેળે હલ થઈ જશે. આ કેસમાં ઓપરેશન સિંદૂરનું પણ ઉદાહરણ આપવામાં આવ્યું હતું. જ્યારે સમાચાર પ્રસારણ સંગઠનોએ નવા નિયમોને સેન્સરશીપ તરીકે વિરોધ કર્યો, ત્યારે ન્યાયાધીશ બાગચીએ કહ્યું કે, સામગ્રી ૪૮ કલાક પછી દૂર કરવામાં આવે તો પણ તે



વાયરલ થઈ જાય છે. તેમણે જણાવ્યું કે, ઓડિઓ અને વીડિયો માટે પ્રી-પ્રકાશન સેન્સરશીપ છે, કારણ કે

તેમની ફેલાવાની ક્ષમતા વધુ છે. સોશિયલ મીડિયા તો વધુ અસ્પષ્ટ છે, કારણ કે તે વૈશ્વિક સ્તરે ફેલાય છે.

શાંતિ પ્રસ્તાવને લઈને ચોંકાવનારો દાવો

જેવું રશિયા ઈચ્છતું હતું તેવું જ થયું? ટ્રમ્પે યુકેન સાથે રમી નાખી ગેમ

(સંપૂર્ણ સમાચાર સેવા) મોસ્કો યુકેનમાં યુદ્ધ સમાપ્ત કરવા માટે અમેરિકાની ૨૮-સૂત્રીય યોજના હાલમાં જ સાર્વજનિક થઈ હતી. રશિયાએ અમેરિકાના રાષ્ટ્રપતિ ડોનાલ્ડ ટ્રમ્પ અને યુકેનના રાષ્ટ્રપતિ વોલોડીમિર ઝેલેન્સ્કી વચ્ચે વોશિંગ્ટનમાં યોજાયેલી બેઠક બાદ ઓક્ટોબર ૨૦૨૫માં આ ડોક્યુમેન્ટ શેર કર્યા હતા, જેમાં યુદ્ધ સમાપ્ત કરવા માટે મોસ્કોની શરતોનો ઉલ્લેખ હતો.

રોઈટર્સના રિપોર્ટ અનુસાર, ટ્રમ્પ વહીવટીતંત્ર દ્વારા જાહેર કરવામાં આવેલા આ ૨૮-સૂત્રીય યોજના રશિયન ડોક્યુમેન્ટમાંથી લેવામાં આવી હતી. આ સ્પષ્ટ નથી કે, ટ્રમ્પ વહીવટીતંત્રને પોતાની શાંતિ યોજના લાગુ કરવા માટે રશિયન દસ્તાવેજ પર વિશ્વાસ કેમ અને કેવી રીતે કર્યો. રિપોર્ટ અનુસાર, વિદેશ મંત્રી માર્કો રબિયો સહિત કેટલાક વરિષ્ઠ અમેરિકાની અધિકારીઓએ તેની સમીક્ષા કરી હતી. તેમનું માનવું હતું કે, મોસ્કોની માંગણીઓને યુકેન

અમેરિકાના શાંતિ સમજૂતીમાં તે જ વાતો હતી, જે રશિયન સરકારે અગાઉ વાતચીતના ટેબલ પર મૂકી હતી

સંપૂર્ણપણે નકારી કાઢશે. અમેરિકાના શાંતિ સમજૂતીમાં તે જ વાતો હતી, જે રશિયન સરકારે અગાઉ વાતચીતના ટેબલ પર મૂકી હતી. તેને રાજદ્વારી ભાષામાં 'નોન-પેપર' કહેવામાં આવે છે. તેમાં એ છૂટછાટો પણ સામેલ હતી જેને યુકેન નકારી કાઢી હતી, જેમ કે, પૂર્વમાં પોતાના વિસ્તારનો એક મહત્વપૂર્ણ ભાગ સોંપી દેવો. સૂત્રોએ જણાવ્યું કે, દસ્તાવેજ જાહેર કર્યા પછી માર્કો રબિયોએ રશિયન વિદેશ મંત્રી સર્ગેઈ લાવરોવ સાથે વાતચીત કરી, જેમાં ૨૮-સૂત્રીય યોજના પર ચર્ચા કરવામાં આવી. આ અંગે ટ્રમ્પે લખ્યું કે, "આ શાંતિ યોજનાને અંતિમ રૂપ આપવાની આશામાં મેં મારા વિશેષ દૂત સ્ટીવ વિટકોફને મોસ્કોમાં

રાષ્ટ્રપતિ પુતિનને મળવાનો નિર્દેશ આપ્યો છે અને તે જ સમયે સેના સચિવ ડેન ડ્રિસ્કોલ યુકેનિયનોને મળશે." ગયા અઠવાડિયે એકિસઓસ દ્વારા પ્રથમ વખત શાંતિ યોજનાના રિપોર્ટ આપ્યા બાદ અમેરિકાની અધિકારીઓ અને સાંસદો વચ્ચે શંકા વધી છે, જેમાંથી ઘણા લોકો આ યોજનાને રશિયન વલણની સૂચિ તરીકે જુએ છે, એક ગંભીર દરબાસ્ત તરીકે નહીં. આમ છતાં અમેરિકાએ યુકેન પર દબાણ કર્યું છે અને ચેતવણી આપી છે કે, જો યુકેન હસ્તાક્ષર નહીં કરે તો તે તેની સૈન્ય સહાય પર રોક લગાવી દેશે. આ શાંતિ યોજનાની રૂપરેખા ગયા મહિને મિયામીમાં ટ્રમ્પના જમાઈ જેરેડ કુશનર, વિશેષ દૂત સ્ટીવ વિટકોફ અને રશિયાના રીલીઝ ટિમિત્રિએવ વચ્ચે થયેલી એક બેઠક દરમિયાન તૈયાર કરવામાં આવી હતી. રિપોર્ટ અનુસાર, વિદેશ વિભાગ અને વ્હાઈટ હાઉસની અંદર બહુ ઓછા લોકોને આ બેઠક વિશે માહિતી આપવામાં આવી હતી.

વિક્રમ-૧ એક પ્રાઈવેટ ઓર્બિટ રોકેટ છે

વડાપ્રધાન નરેન્દ્ર મોદીએ લોન્ચ કર્યું વિક્રમ-૧ રોકેટ

વિક્રમ-૧ની કાર્બન કોમ્પોઝિટ બોડી છે, તેના ચોથા સ્ટેજમાં 3D પ્રિન્ટેડ લિફ્ટિંગ એન્જિનનો ઉપયોગ થાય છે

(સંપૂર્ણ સમાચાર સેવા) નવી દિલ્હી પ્રાઈમ મિનિસ્ટર નરેન્દ્ર મોદી દ્વારા હાલમાં જ વિક્રમ-૧ રોકેટ લોન્ચ કરવામાં આવ્યું છે. ભારતમાં હવે પ્રાઈવેટ સ્પેસ સેક્ટર શરૂ થઈ રહ્યું છે. ભારતને સ્પેસ સેક્ટરમાં આગળ પહોંચાડવા માટે સરકાર ખૂબ જ કોશિશ કરી રહી છે. નરેન્દ્ર મોદી દ્વારા સ્કાયરૂટ એરોસ્પેસનું ઈન્ફિનિટી કેમ્પસનું પણ ઉદ્ઘાટન કરવામાં આવ્યું છે. વિક્રમ-૧ એક પ્રાઈવેટ ઓર્બિટ રોકેટ છે. એના દ્વારા ભારત હવે સ્પેસમાં ખૂબ જ ઝડપથી આગળ વધશે. આ પ્રાઈવેટ સેક્ટરનો ઉપયોગ હવે ઈસરો અને દેશના અન્ય સ્પેસ એજન્સીઓ પણ કરી શકશે.

ઈન્ફિનિટી કેમ્પસને બે લાખ સ્ક્વેર ફૂટમાં બનાવવામાં આવ્યું છે. એમાં દર મહિને એક રોકેટને લોન્ચ કરવાની ક્ષમતા છે. આ કેમ્પસમાં ડિઝાઈનની સાથે રોકેટ બનાવવાની અને એને લોન્ચ કરવાની સાથે જ એને ટેસ્ટ પણ કરશે. વિક્રમ-૧ રોકેટ અર્થની લો ઓર્બિટમાં જવા માટે સક્ષમ છે. આ રોકેટ ૫૦૦ કિલોગ્રામ

સુધીનું વજન લઈ જઈ શકે છે. વિક્રમ-૧ની કાર્બન કોમ્પોઝિટ બોડી છે. તેના ચોથા સ્ટેજમાં 3D પ્રિન્ટેડ લિફ્ટિંગ એન્જિનનો ઉપયોગ થાય છે. એના કારણે તે જૂની ડિઝાઈન કરતાં એકદમ હલકું છે. સ્કાયરૂટ આ દ્વારા લોન્ચને ખૂબ જ ઝડપી અને ફ્લેક્સિબલ બનાવવા માગે છે. આ ડિઝાઈન દ્વારા તેમણે ઈનોવેશન કર્યું હોવાથી એ ગેમ ચેન્જર બની શકે છે. આ વિશે નરેન્દ્ર મોદીએ કહ્યું કે 'છેલ્લા કેટલાક વર્ષમાં ભારતની એવિએશન સેક્ટરમાં ખૂબ જ અદ્ભુત વિકાસ થયો છે. દુનિયામાં આજે ભારત ખૂબ જ ઝડપથી વિકાસ કરતું ડોમેસ્ટિક એવિએશન માર્કેટ છે. દુનિયાભરમાં ડોમેસ્ટિક માર્કેટમાં ભારત આજે ત્રીજા ક્રમે છે. ભારતના લોકોની મહત્વકાંક્ષા ખરેખર આકાશ સ્પર્શી રહી છે.' વિક્રમ-૧નો ઉપયોગ નાની સેટેલાઈટ્સને ખૂબ જ ઝડપથી લોન્ચ કરવા માટે કરી શકાય છે. ઈસરોના SSLV અને રોકેટ લેબના ઈલેક્ઝોનની જેમ આ રોકેટ પણ ખૂબ જ ઝડપથી ટિશા બદલી શકે છે.

શિયાળુ સત્રમાં સરકાર ૧૦ બિલ રજૂ કરશે

SIRનો મુદ્દો પક્ષ-વિપક્ષ માટે રહેશે માથાનો દુખાવો

(સંપૂર્ણ સમાચાર સેવા) નવી દિલ્હી સંસદનું શિયાળુ સત્ર ૧ ડિસેમ્બરથી ૧૮ ડિસેમ્બર સુધી ચાલશે. લોકસભા બુલેટિન મુજબ, આ સત્રમાં કુલ ૧૦ નવા બિલ રજૂ કરવામાં આવી શકે છે. આમાંથી સૌથી મહત્વપૂર્ણ પરમાણુ ઊર્જા બિલ છે, જે દેશના પરમાણુ ઊર્જા ક્ષેત્રમાં અત્યાર સુધીનો સૌથી મોટો ફેરફાર લાવશે.

અત્યાર સુધી, પરમાણુ પ્લાન્ટનું બાંધકામ અને સંચાલન સંપૂર્ણપણે સરકારી કંપનીઓના હાથમાં રહ્યું છે. જોકે, નવા બિલ હેઠળ, ભારતીય ૨૦૧૩ અને LLP અધિનિયમ ૨૦૦૮ માં જરૂરી ફેરફારો કરીને વ્યવસાય કરવાની સરળતાને પ્રોત્સાહન આપશે, તે પણ એજન્ડામાં છે. કેન્દ્ર સરકાર સિક્કોરિટીઝ માર્કેટ્સ કોડ બિલ પણ રજૂ કરી રહી છે, જે સેબી એક્ટ, ડિપોઝિટરીઝ એક્ટ અને સિક્કોરિટીઝ કોન્ટ્રાક્ટ્સ એક્ટને એક જ કાયદામાં એકીકૃત કરશે. વધુમાં, બંધારણમાં ૧૩૧મો સુધારો પ્રસ્તાવિત છે, જે ચંદીગઢને નોંધપાત્ર ફેરફાર કરશે. આ બિલ હેઠળ, UGC, AICTE અને NCTE જેવી સંસ્થાઓને નાબૂદ કરવામાં આવશે અને તેના સ્થાને એક જ

કેન્દ્રીય નિયમનકારી સંસ્થા બનાવવામાં આવશે. સરકારનો દાવો છે કે, આ યુનિવર્સિટીઓ અને કોલેજોને વધુ સ્વાયત્તા પ્રદાન કરશે અને સિસ્ટમને વધુ પારદર્શક બનાવશે.

આ સત્રમાં રાષ્ટ્રીય ધોરીમાર્ગ (સુધારા) બિલ પણ રજૂ કરવામાં આવશે, જેનો હેતુ રાષ્ટ્રીય ધોરીમાર્ગ પ્રોજેક્ટ્સમાં વિલંબ અટકાવવા માટે જમીન સંપાદન પ્રક્રિયાને સરળ અને ઝડપી બનાવવાનો છે. વધુમાં, કોર્પોરેટ કાયદો (સુધારા) બિલ, ૨૦૨૫, જે કંપની અધિનિયમ ૨૦૧૩ અને LLP અધિનિયમ ૨૦૦૮ માં જરૂરી ફેરફારો કરીને વ્યવસાય કરવાની સરળતાને પ્રોત્સાહન આપશે, તે પણ એજન્ડામાં છે. કેન્દ્ર સરકાર સિક્કોરિટીઝ માર્કેટ્સ કોડ બિલ પણ રજૂ કરી રહી છે, જે સેબી એક્ટ, ડિપોઝિટરીઝ એક્ટ અને સિક્કોરિટીઝ કોન્ટ્રાક્ટ્સ એક્ટને એક જ કાયદામાં એકીકૃત કરશે. વધુમાં, બંધારણમાં ૧૩૧મો સુધારો પ્રસ્તાવિત છે, જે ચંદીગઢને નોંધપાત્ર ફેરફાર કરશે. આ બિલ હેઠળ, UGC, AICTE અને NCTE જેવી સંસ્થાઓને નાબૂદ કરવામાં આવશે અને તેના સ્થાને એક જ

ઝડપી નિરાકરણને સરળ બનાવવા માટે મધ્યસ્થી કાયદામાં પણ સુધારો કરવામાં આવી રહ્યો છે. SIR વિવાદને કારણે અગાઉના ચોમાસા સત્રમાં દરરોજ હોબાળો થયો હતો. લોકસભા અને રાજ્યસભામાં કાર્યવાહીનો નોંધપાત્ર ભાગ ખોરવાઈ ગયો હતો, જોકે બંને ગૃહોએ એકસાથે ૨૭ બિલ પસાર કર્યા હતા. રાજ્યસભાના ઉપાધ્યક્ષ જગદીપ ધનખરે ચોમાસા સત્રની શરૂઆતમાં રાજીનામું આપ્યું હતું, અને ત્યારબાદ SIR વિવાદે ગૃહની કાર્યવાહીને ગોટે ચડાવી દીધી હતી. આ સત્રમાં વિપક્ષની તૈયારી મુખ્ય ચૂંટણી કમિશનર જ્ઞાનેશ કુમારના સંબંધિત મહાભિયોગને પ્રકાશિત કરી રહી છે. "દ્રઢ્ઢે" છ ગઠબંધને ઓગસ્ટમાં તેની બેઠકમાં સંકેત આપ્યો હતો કે, તે શિયાળુ સત્ર દરમિયાન આ બાબતે નોટિસ દાખલ કરશે. આ વિવાદ ત્યારે શરૂ થયો, જ્યારે રાહુલ ગાંધીએ ચૂંટણી પંચ પર મત ચોરીનો આરોપ લગાવ્યો, અને CEC એ તેમને આરોપો પર સોંંદનામું દાખલ કરવા અથવા જાહેરમાં માફી માંગવા કહ્યું હતું.

મિરઝાપુરમાં જામા મસ્જિદમાં મોડી રાતે આગ લગાવી, ૫ લોકો પકડાયા

(સંપૂર્ણ સમાચાર સેવા) મિરઝાપુર ઉત્તર પ્રદેશમાંથી એક શરમજનક ઘટના સામે આવી છે. ઉત્તર પ્રદેશના મિરઝાપુરમાં આવેલી જામા મસ્જિદમાં રાતે આગ લગાવી દેવામાં આવી હતી. મસ્જિદનો ગેટ પણ આ આગની લપેટમાં આવી ગયો હતો. આ સાથે જ મસ્જિદના ગેટને નુકસાન પહોંચાડવાનો પણ પ્રયાસ કરવામાં આવ્યો હતો. ઘટનાની જાણ થતાં જ હડકંપ મચી ગયો હતો. પોલીસ અને ફાયર બ્રિગેડની ટીમો ઘટનાસ્થળે પહોંચી અને આગને કાબુમાં લીધી અને ભારે સુરક્ષા દળો તહેનાત કરી દેવામાં

આવ્યા છે. હવે મિરઝાપુર પોલીસે એ તમામ લોકોની ધરપકડ કરી લીધી છે જેમણે મસ્જિદમાં આગ લગાવી હતી. તમને જણાવી દઈએ કે, આ તમામ લોકો મસ્જિદમાં આગ લગાવીને ઘટના સ્થળેથી ભાગી ગયા હતા. પરંતુ પોલીસે તપાસ બાદ આ તમામને દબોચી લીધા છે. આ સમગ્ર ઘટના મિરઝાપુરના ચુનાર પોલીસ સ્ટેશન વિસ્તારના મોચી ટોલામાં સ્થિત જામા મસ્જિદમાં ઘટી હતી. અહીં રાતે લગભગ ૨:૦૦ વાગ્યે મસ્જિદમાંથી અચાનક આગની જ્વાળાઓ નીકળવા લાગી. આ જોઈને ઘટનાસ્થળે હડકંપ મચી ગયો અને

લોકોએ પોલીસને ઘટના અંગે જાણ કરી. આ આગની લપેટમાં મસ્જિદના મુખ્ય ભવનનો ગેટ, લાકડાના દરવાજા આવી ગયા અને મસ્જિદમાં રાખેલો લાખનો સામાન બળીને ખાખ થઈ ગયો. આ મામલે પોલીસે ૫ યુવકોને જેલ ભેગા કરી દીધા છે. તપાસમાં સામે આવ્યું છે કે, દારૂના નશામાં આ યુવકોએ મસ્જિદમાં આગ લગાવવાનો પ્રયાસ કર્યો અને ઘટના સ્થળેથી ફરાર થઈ ગયા. આ ઘટનાથી સમગ્ર વિસ્તારમાં તણાવ ઊભો થયો હતો પરંતુ પોલીસે તાત્કાલિક કડક કાર્યવાહી કરીને સ્થિતિને કાબુમાં લીધી હતી.

ઈન્સ્પેક્ટર વિજય શંકર સિંહના જણાવ્યા પ્રમાણે પોલીસે આ મામલે રણજીત સેઠ, રોહિત ગુપ્તા, ગણેશ, પ્રિન્સ મોર્ચ અને રોશનની ધરપકડ કરી છે. આ તમામની અલગ-અલગ સ્થળેએથી ધરપકડ કરવામાં આવી છે. પૂછપરછ કરવામાં આવી ત્યારે જાણવા મળ્યું કે તે બધા દારૂના નશામાં હતા. આ સમગ્ર મામલે મનીષ કુમાર મિશ્રા (ASP મિરઝાપુર) એ જણાવ્યું કે, આ ઘટના દારૂના નશામાં બની હતી. કેસ નોંધી લેવામાં આવ્યો છે અને આ મામલે કાર્યવાહી કરવામાં આવી રહી છે.

નિયમો માટે સરકારને ૪ સપ્તાહનો સમય

દિવ્યાંગો માટે વિશેષ શો કરે સમય રૈના : સુપ્રીમ કોર્ટનો આદેશ

સુપ્રીમ કોર્ટે કહ્યું છે કે એનલાઈન પ્લેટફોર્મ પર અશલીલ કન્ટેન્ટ પર નજર રાખવા માટે સ્વતંત્ર સંસ્થા બનાવવાની જરૂર છે (સંપૂર્ણ સમાચાર સેવા) નવી દિલ્હી સુપ્રીમ કોર્ટે કહ્યું છે કે એનલાઈન પ્લેટફોર્મ પર અશલીલ કન્ટેન્ટ પર નજર રાખવા માટે સ્વતંત્ર સંસ્થા બનાવવાની જરૂર છે. ચીફ જસ્ટિસે કહ્યું છે કે અભિવ્યક્તિની સ્વતંત્રતા એક અધિકાર છે પણ તે વિકૃતિ ફેલાવવાનું કારણ ન બની શકે. જો કોઈ કાર્યક્રમમાં એડલ્ટ કન્ટેન્ટ તો પહેલેથી જ ચેતવણી આપવી જોઈએ. ઈન્ડિયાઝ ગોટ લેટેન્ટ નામના શોમાં અશલીલ કન્ટેન્ટને લઈને થયેલી FIR વિરુદ્ધ કોર્ટમાં અરજી કરવામાં આવી હતી. આ અરજી

સુનાવણી દરમિયાન એટોર્ની જનરલ આર. વેંકટમણિ અને સોલિસિટર જનરલ તુષાર મહેતાએ કોર્ટને જણાવ્યું છે કે કેન્દ્ર સરકાર આ મામલે નવા દિશા નિર્દેશ તૈયાર કરી રહી છે જેના માટે ચર્ચા વિચારણા ચાલુ છે. ચીફ જસ્ટિસે પૂછ્યું કે આશ્ચર્યની વાત છે કે આવા કન્ટેન્ટ ક્રિએટર્સ માટે કોઈ નિયમો જ નથી? હું પોતાની જ ચેતવણી બનાવું અને પછી તેમાં પ્રકાશિત થતાં કન્ટેન્ટ પ્રત્યે જવાબદાર ન રહું? આવું તો કેવી રીતે ચાલે? કોઈને કોઈની તો જવાબદારી નક્કી કરવી જ પડશે. ઈન્ડિયાઝ ગોટ લેટેન્ટ નામના શોમાં દિવ્યાંગોની મજાક ઉડાવવાના કેસમાં સુપ્રીમ કોર્ટે કોમેડિયન સમય

રૈના સહિત પાંચ કોમેડિયનને આદેશ આપ્યો છે કે તે દિવ્યાંગ લોકોના સન્માનમાં એક શો આયોજિત કરે અને તે પબ્લીશ પણ કરે. સુપ્રીમ કોર્ટે કોમેડિયન્સ અને યુટ્યુબર્સને કહ્યું છે કે તેઓ દિવ્યાંગજનોની સંઘર્ષથી સફળતાની કહાણી બતાવે. જેથી દિવ્યાંગોની સારવાર માટે ફંડ પણ ભેગું કરી શકાય. સુપ્રીમ કોર્ટે જે કોમેડિયન્સને આદેશ આપ્યો છે તેમાં સમય રૈનાની સાથે વિપુલ ગોયલ, ભલરાજ સિંહ ઘઈ, સોનાલી ઠક્કર, આદિત્ય દેસાઈ અને નિશાંત જગદીપ તંવરનું નામ સામેલ છે. વિવિધ OTT પ્લેટફોર્મ દ્વારા

નવસર્જન સંસ્કૃતિ
ગુજરાતી

JioTV
CHENNAL NO. 3048

TATA PLAY
CHENNAL NO. 2119

Jio FIBER

Daily Hunt

ebaba TV

Dish Plus

Jio Air Fiber

Jio tv +

DTH live OTT

Rock TV

Airtel

Amezone Fire

Roku Tv-US.UK

દેશ-દુનિયાના મહત્વપૂર્ણ સમાચારોની માહિતી મેળવવા માટે આજે જ નવસર્જન સંસ્કૃતિ ગુજરાતી ચેનલ નિહાળો

તંત્રી લેખ.....

પાકિસ્તાન તરફથી ખતરો વધ્યો છે, અને આપણે જનરલ મુનીરથી સાવધ રહેવું જોઈએ

યુએસ પ્રમુખ ડોનાલ્ડ ટ્રમ્પે ૧૧ નવેમ્બરના રોજ ઈસ્લામાબાદમાં થયેલા આત્મઘાતી બોમ્બ વિસ્ફોટને આતંકવાદી હુમલો ગણાવ્યો હતો, પરંતુ એક દિવસ પહેલા દિલ્હીમાં લાલ કિલ્લા પાસે થયેલા આત્મઘાતી જેહાદી બોમ્બ વિસ્ફોટ માટે શોક વ્યક્ત કર્યો હતો, તેને ફક્ત એક વિસ્ફોટ ગણાવ્યો હતો. દિલ્હીમાં થયેલા વિસ્ફોટને પાકિસ્તાનના પ્રતિબંધિત જેહાદી સંગઠન, જેશ-એ-મોહમ્મદ સાથે જોડવામાં આવ્યો હતો. વિશ્વાસ કરવો મુશ્કેલ છે કે આ એ જ ટ્રમ્પ છે જેમણે ૨૦૧૮ માં લખ્યું હતું, "છેલ્લા ૧૫ વર્ષોમાં, અમેરિકાએ મૂર્ખતાપૂર્વક પાકિસ્તાનને ઈંડોત બિલિયનની સહાય પૂરી પાડી, ફક્ત જહાદિસ અને છેતરપિંડી સિવાય કંઈ મેળવ્યું નહીં." આ દરમિયાન, ઓપરેશન સિંદૂર દરમિયાન, પાકિસ્તાનના આર્મી ચીફ જનરલ મુનીર કોઈક રીતે ટ્રમ્પનો સૂર બદલવામાં સફળ રહ્યા હવે, તે તેમનો પ્રિય બની ગયો છે. એટલો પ્રિય કે, બધા સંમેલનોને અવગણીને, તેમને વ્હાઈટ હાઉસમાં આતિથ્ય આપવામાં આવ્યું, એક મહાન નેતા તરીકે પ્રશંસા કરવામાં આવી, અને ત્રણ મહિનામાં ત્રણ વખત મળ્યા. વિશ્વના સૌથી શક્તિશાળી રાષ્ટ્રના નેતા પાસેથી "મહાન" જેવા વિશેષણો સાંભળીને કોણ ગર્વ નહીં કરે? પ્રોત્સાહિત થઈને, મુનીર આર્મી ચીફથી ફિલ્મ માર્શલ બન્યા. ભલે ભારત અને દુનિયાએ પાકિસ્તાનને પાઠ ભણાવવાનો પુરાવો માંગ્યો હોય, જનરલ મુનીરે પાકિસ્તાની લોકોને કે દુનિયાને કંઈ બતાવવાની જરૂર નથી. દરમિયાન, ટ્રમ્પે વારંવાર કહ્યું કે તેમણે ટેરિફની ધમકી આપીને લડાઈ બંધ કરી દીધી છે. ભારતના ઈનકાર છતાં, તેઓ અવિચલ રહ્યા. વધુમાં, યુએસ-ચાઈના આર્થિક અને સુરક્ષા સમીક્ષા કમિશન (યુએસ-ચાઈના) એ તેના અહેવાલમાં બેવડું નિવેદન આપ્યું. યુએસ કોંગ્રેસને સુપરકર કારાયેલા અહેવાલમાં જણાવ્યું છે કે ચીને, નક્કી ઈન્ટરનેટ મીડિયા એકાઉન્ટ્સ અને એઆઈ છબીઓનો ઉપયોગ કરીને, તેના ભ-૩૫ ફાઈટર જેટને કેન્ચ રાફેલ જેટ કરતાં શ્રેષ્ઠ દર્શાવવા માટે "પ્રચાર અભિયાન" શરૂ કર્યું. બીજી તરફ, તેમાં કહેવામાં આવ્યું હતું કે આ સંઘર્ષમાં પાકિસ્તાનનો હાથ ઉપર હતો કારણ કે ચીન આ સંઘર્ષનો ઉપયોગ તેના શસ્ત્રોની ક્ષમતાઓનું પરીક્ષણ અને પ્રોત્સાહન આપવા માટે કરી રહ્યું હતું. પાકિસ્તાનની કઠપૂતળી સરકારના વડા પ્રધાન શાહબાઝ શરીફ માટે આ પૂરતું હતું. કબજા હેઠળના કાશ્મીરમાં એક કાર્યક્રમ દરમિયાન, તેમણે દાવો કર્યો હતો કે યુએસ કોંગ્રેસ સમજ રજૂ કરાયેલા અહેવાલે પાકિસ્તાનની જીત સાબિત કરી છે. ભારતનો મુખ્ય વિરોધ પક્ષ, કોંગ્રેસ, આ અહેવાલનું ખંડન કરવાની માંગ કરી રહ્યો છે, પરંતુ ભારતીય સરકાર મૌન છે, કારણ કે ભારત અને અમેરિકા વચ્ચેના સંબંધો હાલમાં નાજુક તબક્કામાંથી પસાર થઈ રહ્યા છે. મુનીરના પરિવાર દ્વારા ફિટોકરન્સી વેપારમાં વ્યવહારો અને દુર્લભ ખનિજો, તેલ અને અરબી સમુદ્રમાં બેવડું નિવેદન આપવાથી પ્રભાવિત થયેલા ટ્રમ્પે પાકિસ્તાન સાથે ટેરિફ ઘટાડી દીધા છે, પરંતુ ભારતની સ્વાયત્તતા, આત્મસન્માન અને રાષ્ટ્રીય હિતો હજી પણ ભારત માટેની તેમની આકાંક્ષાઓમાં અવરોધક છે. ભારતે તેના વેપારી હિતો સાથે, ટ્રમ્પ તેમની સંપૂર્ણ વ્યવહારિક નીતિને કારણે અવગણી રહેલા તમામ પાસાઓ પર ગંભીરતાથી વિચાર કરવાની અને વ્યૂહરચના બનાવવાની જરૂર છે: ઓપરેશન પારિવર્તનની અસર, વિકાસશીલ દેશોના વેપાર અને રાજદ્વારી હિતો, નિયંત્રિત વૈશ્વિક વ્યવસ્થાની પુનઃસ્થાપના અને ઈન્ડો-પેસિફિકમાં પ્રાદેશિક સુરક્ષા. તેથી, પીએમ મોદીએ G-20 પ્રત્યે ટ્રમ્પની નારાજગી હોવા છતાં, જોહાનિસબર્ગ સમિટમાં હાજરી આપીને યોગ્ય કાર્ય કર્યું. ભારત આ સમયે પાકિસ્તાનમાં સત્તાના કેન્દ્રિકરણ અને જેહાદી હિંસાના બદલાતા સ્વભાવને અવગણી શકે નહીં. જનરલ પરવેઝ મુશર્રફે પોતાના જીવન પર હત્યાના પ્રયાસ પછી, ઈસ્લામાબાદની લાલ મસ્જિદ નજીક બે મદરેસાઓ પર દરોડા પાડવાનો આદેશ આપ્યો અને સ્વીકાર્યું કે મદરેસાઓ જેહાદી આતંકવાદના કારખાના બની ગયા છે.

હોંગકોંગમાં ભીષણ આગ, અનેક બિલ્ડિંગ્સ સળગી ઉઠી
(સંપૂર્ણ સમાચાર સેવા)નવી દિલ્હી હોંગકોંગના તાઈ પો જિલ્લામાં સ્થિત એક બહુમાળી રહેણાંક સંકુલમાં બુધવાર (૨૬ નવેમ્બર) બપોરે ભીષણ આગ લાગતા કુલ ૪૪ લોકોના મોત થયા છે, જ્યારે ૨૮ લોકો દાગી ગયા છે, જેમને સારવાર માટે હોસ્પિટલ ખસેડાયા છે. જ્યારે અંદાજિત ૩૦૦ લોકો ગુમ છે. મૃતકોમાં એક ફાયરફાઈટરનો પણ સમાવેશ થાય છે. આ ઘટના બાદ લગભગ ૭૦૦ જેટલા રહેવાસીઓને સુરક્ષિત રીતે બહાર કાઢવામાં આવ્યા હતા. હજી રેસ્ક્યૂ ઓપરેશન ચાલી રહ્યું છે અને મૃત્યુઆંક વધવાની સંભાવના છે. મીડિયા અહેવાલો મુજબ, બપોરે ૨.૫૧ મિનિટે વોંગ કુક કોર્ટ નામના રહેણાંક પરિસરમાં અચાનક આગ લાગી હતી અને ઊંચી બિલ્ડિંગ્સને ઝપેટમાં લઈ લીધી. કુમારના કાળા વાળો દૂર-દૂર સુધી દેખાયા અને અકરાતફરી મચી ગઈ. આ કોમ્પલેક્સમાં સંકુલમાં કુલ ૮ બ્લોક્સ અને ૨૦૦૦ ફ્લેટ્સ આવેલા છે. સ્થિતિની ગંભીરતાને જોતા ફાયર સર્વિસ વિભાગે ‘લેવલ-૫ આલાર્મ ફાયર’ જાહેર કર્યું.

અમદાવાદ-મુંબઈ, રાજકોટ-ગોંડલ-જેતપુર, અમદાવાદ-ઉદયપુર માર્ગોના પ્રગતિ હેઠળના કામો ઝડપથી પુરા કરાવવા કેન્દ્રીય મંત્રીશ્રીને મુખ્યમંત્રીશ્રીની રજૂઆત કેન્દ્રીય રાજમાર્ગ મંત્રી શ્રી નિતીન ગડકરીની અધ્યક્ષતામાં તેમજ મુખ્યમંત્રી શ્રી ભૂપેન્દ્ર પટેલની ઉપસ્થિતિમાં ગુજરાતના નેશનલ હાઈવે પ્રોજેક્ટ સંદર્ભે ગાંધીનગરમાં સમીક્ષા બેઠક યોજાઈ



કેન્દ્રીય રાજમાર્ગ મંત્રી શ્રી નિતીન ગડકરીની અધ્યક્ષતા તથા મુખ્યમંત્રી શ્રી ભૂપેન્દ્ર પટેલની ઉપસ્થિતિમાં ગુજરાતમાં નેશનલ હાઈવે પ્રોજેક્ટ હેઠળ થયેલી અને પ્રગતિ હેઠળની કામગીરીની વિસ્તૃત સમીક્ષા માટે ઉચ્ચ સ્તરીય બેઠક ગાંધીનગરમાં યોજાવામાં આવી હતી. કેન્દ્રીય મંત્રીશ્રીએ આ બેઠકમાં અધિકારીઓ અને ઈજારદારોને સ્પષ્ટ તાકિદ કરી કે, રસ્તાઓની ગુણવત્તા ઉચ્ચ કક્ષાની હોય તથા નાગરિકોની સુવિધા અને સુરક્ષાને સર્વોચ્ચ પ્રાથમિકતા અપાય તે અતિ આવશ્યક છે. આ સંદર્ભમાં તેમણે કહ્યું કે, નેશનલ હાઈવેના નિર્માણ અને રીસર્ફેસીંગમાં કોઈપણ પ્રકારની નિષ્કાળજી ચલાવી લેવાશે નહિ. એટલું જ નહીં, નહિક કરેલી સમય મર્યાદામાં રોડ નિર્માણના તમામ કાર્યો પૂર્ણ નહિ થાય અને નિષ્કાળજી જણાશે તો ઈજારદારને બ્લેકલિસ્ટ કરવા સુધીના કડક પગલા પછા લેવાશે. મુખ્યમંત્રી શ્રી ભૂપેન્દ્ર પટેલે આ બેઠકની ચર્ચાઓ દરમિયાન કેન્દ્રિય

ડેઈલી માર્કેટ રિપોર્ટ: સોના-ચાંદીના વાયદામાં સામસામા રાહ: સોનાનો વાયદો રૂ. ૨ ૨૭ નરમ, ચાંદીનો વાયદો રૂ. ૧ ૩૭૮ તેજ

મુંબઈ: દેશના અગ્રણી કોમોડિટી રિવિટેન્ડ એક્સચેન્જ એમસીએક્સ પર વિવિધ કોમોડિટી વાયદા, ઓપ્શન્સ તથા ઈન્ડેક્સ ફ્યુચર્સ અને ઓપ્શન્સમાં રૂ. ૧૬૩૫૪૪.૮૧ કરોડનું ટર્નઓવર નોંધાયું હતું. કોમોડિટી વાયદાઓમાં રૂ.૩૧૮૨૦.૪૬ કરોડનાં કામકાજ થયાં હતાં. કોમોડિટી વાયદા પરના ઓપ્શન્સમાં રૂ. ૧૩૧૬૨૦.૦૩ કરોડનું નોશનલ ટર્નઓવર નોંધાયું હતું. બુલિયન ઈન્ડેક્સ બુલડેક્સ ડિસેમ્બર વાયદો ૩૦૦૬૭ પોઈન્ટના સ્તરે ટ્રેડ થઈ રહ્યો હતો. કોમોડિટી ઓપ્શન્સમાં કુલ પ્રીમિયમ ટર્નઓવર રૂ. ૧૪૧૮.૧૧ કરોડનું થયું હતું. કીમતી ધાતુઓમાં સોના-ચાંદીના વાયદાઓમાં રૂ. ૨૭૭૭૨.૪૨ કરોડનાં કામકાજ થયાં હતાં. એમસીએક્સ સોનું ડિસેમ્બર વાયદો ૧૦ ગ્રામદીઠ રૂ. ૧૨૫૫૦૦ના ભાવે ખૂલી, ઉપરમાં રૂ. ૧૨૫૮૧૦ અને નીચામાં રૂ. ૧૨૫૨૮૬ના સ્તરને સ્પર્શી, રૂ. ૧૨૫૮૩૧ના આગલા બંધ સામે રૂ. ૨૨૨૭ ઘટી રૂ. ૧૨૫૭૦૪ના સ્તરે પહોંચ્યો હતો. ગોલ્ડ-ગિની નવેમ્બર વાયદો ૮ ગ્રામદીઠ રૂ. ૩૧૨૭૫.૧૦૧૩૧૬ થયો હતો. ગોલ્ડ-પેટલ નવેમ્બર વાયદો ૧ ગ્રામદીઠ રૂ. ૪૪ થયો હતો. રૂ. ૧૨૫૮૧૦ અને નીચામાં રૂ. ૧૨૫૨૮૦ના મથાળે અથડાઈ, રૂ. ૧૨૫૩૫૧ના આગલા બંધ સામે રૂ. ૨૨૪૯ ઘટી રૂ. ૧૨૫૬૦૦ના સ્તરે પહોંચ્યો હતો. ચાંદીના વાયદાઓમાં ચાંદી

ફૂડ તેલના વાયદામાં રૂ. ૭૭૦નો સુધારો: કોમોડિટી વાયદાઓમાં રૂ. ૩૧૮૨૦.૪૬ કરોડ અને કોમોડિટી ઓપ્શન્સમાં રૂ. ૧૩૧૬૨૦.૦૩ કરોડનું ટર્નઓવર: સોના-ચાંદીના વાયદાઓમાં રૂ. ૨૭૭૭૨.૪૨ કરોડનાં કામકાજ: બુલિયન ઈન્ડેક્સ બુલડેક્સ વાયદો ૩૦૦૬૭ પોઈન્ટના સ્તરે ડિસેમ્બર વાયદો કિલોદીઠ રૂ. ૧૬૦૬૦૧ના ભાવે ખૂલી, ઉપરમાં રૂ. ૧૬૩૫૪૪.૮૧ કરોડનાં કામકાજ થયાં હતાં. રૂ. ૧૬૨૭૨૨ના આગલા બંધ સામે રૂ. ૧૩૭૮ વધી રૂ. ૧૬૨૬૫૦ના સ્તરે પહોંચ્યો હતો. કિલોદીઠ ચાંદી-મિની નવેમ્બર વાયદો રૂ. ૧૬ ઘટી રૂ. ૧૬૩૭૦૮ના ભાવે ટ્રેડ થઈ રહ્યો હતો. ચાંદી-માઈકો નવેમ્બર વાયદો રૂ. ૧૪૦ વધી રૂ. ૧૬૩૭૪૦ના ભાવે ટ્રેડ થઈ રહ્યો હતો. મિનલોહ ધાતુઓમાં રૂ. ૧૧૨૬.૩૪ કરોડનાં કામકાજ થયાં હતાં. કિલોદીઠ તાંબું નવેમ્બર વાયદો ૫૦ પૈસા વધી રૂ. ૧૦૦૮.૧ના ભાવે બોલાયો હતો. જસત નવેમ્બર વાયદો રૂ. ૨.૪૫ ઘટી રૂ. ૩૦૭.૪ના ભાવે ટ્રેડ થઈ રહ્યો હતો. એલ્યુમિનિયમ નવેમ્બર વાયદો ૩૦ પૈસા વધી રૂ. ૨૬૮.૭૫ના સ્તરે પહોંચ્યો હતો. સીસું નવેમ્બર વાયદો ૮૫ પૈસા વધી રૂ. ૧૮૦.૪ થયો હતો. એનર્જી સેગમેન્ટમાં રૂ. ૩૦૧૫.૭૫ કરોડનાં કામકાજ થયાં હતાં. એમસીએક્સ ઈલેક્ટ્રિસિટી નવેમ્બર વાયદો એમડબલ્યુએચદીઠ રૂ. ૩૦૬૬ના ભાવે ખૂલી, ઉપરમાં રૂ. ૩૦૮૦૩ અને નીચામાં રૂ. ૩૦૬૬ના સ્તરને સ્પર્શી, રૂ. ૨૨૨૭ થી રૂ. ૩૦૮૩ થયો હતો. ફૂડ તેલ ડિસેમ્બર વાયદો બેરલદીઠ રૂ. ૫૨૧૬ના ભાવે ખૂલી, ઉપરમાં રૂ. ૫૨૭૭ અને નીચામાં રૂ. ૫૨૧૨ના મથાળે અથડાઈ, રૂ. ૫૧૮૩ના આગલા બંધ સામે રૂ. ૭૭ વધી રૂ. ૫૨૭૦ના સ્તરે

પહોંચ્યો હતો. ફૂડ તેલ-મિની ડિસેમ્બર વાયદો રૂ. ૭૭ વધી રૂ. ૫૨૭૧ થયો હતો. નેચરલ ગેસ ડિસેમ્બર વાયદો એમએમબીટીયુદીઠ રૂ. ૨.૨૧ વધી રૂ. ૪૧૦.૪ થયો હતો. નેચરલ ગેસ-મિની ડિસેમ્બર વાયદો રૂ. ૨.૨૧ વધી રૂ. ૪૧૦.૪ થયો હતો. કૃષિચીજોના વાયદાઓમાં મેન્થા તેલ નવેમ્બર વાયદો કિલોદીઠ રૂ. ૮૮૮ના ભાવે ખૂલી, ૬૦ પૈસા વધી રૂ. ૮૦૨.૮ના સ્તરે પહોંચ્યો હતો. કોટન ડિસેમ્બર વાયદો રૂ. ૧૫૦ ઘટી રૂ. ૨૫૧૫૦ના ભાવે ટ્રેડ થઈ રહ્યો હતો. એલચી ડિસેમ્બર વાયદો કિલોદીઠ રૂ. ૨૬૦ના ભાવે ખૂલી, રૂ. ૧ ઘટી રૂ. ૨૬૭૦ના સ્તરે પહોંચ્યો હતો. કામકાજની દૈનિક એમસીએક્સ પર સોનાના વિવિધ વાયદાઓમાં રૂ. ૧૩૮૧૬.૮૬ કરોડ અને ચાંદીના વિવિધ વાયદાઓમાં રૂ. ૧૩૮૫૫.૪૬ કરોડનાં કામકાજ થયાં હતાં. તાંબાના વાયદાઓમાં રૂ. ૬૩૮.૪૧ કરોડ, એલ્યુમિનિયમ અને એલ્યુમિનિયમ-મિનીના વાયદાઓમાં રૂ. ૧૫૧.૮૯ કરોડ, સીસું અને સીસું-મિનીના વાયદાઓમાં રૂ. ૨૬.૨૪ કરોડ, જસત અને જસત-મિનીના વાયદાઓમાં રૂ. ૩૦૮.૨૮ કરોડનાં કામકાજ થયાં હતાં. ઈલેક્ટ્રિસિટીના વાયદામાં રૂ. ૧૦.૮૨ કરોડનાં કામકાજ થયાં હતાં. ફૂડ તેલ અને ફૂડ તેલ-મિનીના વાયદાઓમાં રૂ. ૬૧૪.૮૨ કરોડનાં કામકાજ થયાં હતાં. નેચરલ ગેસ અને નેચરલ ગેસ-મિનીના વાયદાઓમાં રૂ. ૨૩૮૦.૦૦ કરોડનાં કામકાજ થયાં હતાં. મેન્થા તેલના વાયદામાં રૂ. ૫.૦૧ કરોડનાં કામ થયાં હતાં. કોટન-ખાંડીના વાયદામાં રૂ. ૦.૩૧ કરોડનાં કામ થયાં હતાં. એલચીના વાયદામાં રૂ. ૦.૬૧ કરોડનાં કામ થયાં હતાં. ઓપન ઈન્ટરેસ્ટ સોનાના વાયદાઓમાં ૧૬૧૮૨ લોટ, સોનું-મિનીના વાયદાઓમાં ૬૧૫૦૪ લોટ, ગોલ્ડ-ગિનીના વાયદાઓમાં ૨૦૮૪૧ લોટ, ગોલ્ડ-પેટલના વાયદાઓમાં ૩૦૨૧૪૦ લોટ અને ગોલ્ડ-ટેનના વાયદાઓમાં ૩૧૪૬૭ લોટના સ્તરે હતો. ચાંદીના વાયદાઓમાં ૨૪૧૪૫ લોટ, ચાંદી-મિનીના વાયદાઓમાં ૪૨૧૧૦ લોટ અને ચાંદી-માઈકો વાયદાઓમાં ૧૨૪૩૭૪ લોટના સ્તરે રહ્યો હતો. ઈલેક્ટ્રિસિટીના વાયદાઓમાં ૮૮૧ લોટ, ફૂડ તેલના વાયદાઓમાં ૧૭૬૪૮ લોટ, નેચરલ ગેસના વાયદાઓમાં ૨૫૮૪૬ લોટના સ્તરે રહ્યો હતો. ઈન્ડેક્સ ફ્યુચર્સની વાત કરીએ તો, બુલડેક્સ ડિસેમ્બર વાયદો ૨૮૯૧૮ પોઈન્ટના સ્તરે ખૂલી, ઉપરમાં ૩૦૧૨૦ પોઈન્ટના સ્તર અને નીચામાં ૨૮૯૧૮ પોઈન્ટના સ્તરને સ્પર્શી, ૧૫૨ પોઈન્ટ વધી ૩૦૦૬૭ પોઈન્ટના સ્તરે ટ્રેડ થઈ રહ્યો હતો. કોમોડિટી વાયદા પરના ઓપ્શન્સમાં કોલ ઓપ્શન્સની વાત કરીએ તો, ફૂડ તેલ ડિસેમ્બર વધી રૂ. ૫૫૫૪ના ભાવે બોલાયો હતો. પુટ ઓપ્શન્સની વાત કરીએ તો, ફૂડ તેલ ડિસેમ્બર રૂ. ૫૨૦૦ની સ્ટ્રાઈક પ્રાઈસવાળો કોલ ઓપ્શન ૧૦ ગ્રામદીઠ રૂ. ૮૬.૫ ઘટી રૂ. ૨૬૦ના ભાવે બોલાયો હતો. ચાંદી-મિની ડિસેમ્બર રૂ. ૧૬૦૦૦ની સ્ટ્રાઈક પ્રાઈસવાળો પુટ ઓપ્શન ૧૦ ગ્રામદીઠ રૂ. ૧૮૮ ઘટી રૂ. ૩૫૩૦ના ભાવે બોલાયો હતો. સોનું-મિની નવેમ્બર રૂ. ૧૨૫૦૦ની સ્ટ્રાઈક પ્રાઈસવાળો પુટ ઓપ્શન ૧૦ ગ્રામદીઠ રૂ. ૮૬.૫ ઘટી રૂ. ૨૬૦ના ભાવે બોલાયો હતો. ચાંદી-મિની ડિસેમ્બર રૂ. ૧૬૦૦૦ની સ્ટ્રાઈક પ્રાઈસવાળો પુટ ઓપ્શન ૧૦ ગ્રામદીઠ રૂ. ૧૮૮ ઘટી રૂ. ૩૫૩૦ના ભાવે બોલાયો હતો.

અમદાવાદ-બાવળા હાઈવે મોતની ચિંચિયારીઓથી ગૂંજ્યો: ૪ લોકોના કમકમાટીભર્યા મોત, ૨ ઈજાગ્રસ્ત
(સંપૂર્ણ સમાચાર સેવા)અમદાવાદ અમદાવાદ જિલ્લાના બાવળા નજીક બગોદરા-બાવળા હાઈવે પર આજે વહેલી સવારે એક ગંભીર અને હૃદયદ્રાવક અકસ્માત સર્જાયો હતો. રામનગર ગામના પાટિયા નજીક બંધ પડેલા એક ટ્રકની પાછળની બાજુએ એક પીકઅપ ટેમ્પો ધડાકાભેર અથડાતાં આ ગોઝારી દુર્ઘટનામાં ૪ લોકોનાં કડ્ડણ મોત નીપજ્યાં છે, બે લોકોનાં કડ્ડણ મોત નીપજ્યાં છે, જ્યારે અન્ય બે લોકો ઈજાગ્રસ્ત થયા છે. આ ઘટનાની મળતી માહિતી પ્રમાણે, પીકઅપ ટેમ્પોમાં સવાર તમામ ૬ લોકો કેટરિંગનો સામાન ભરીને નરોડાથી ભમાસરા ગામ તરફ જઈ રહ્યા હતા. આ દરમિયાન રામનગર પાટિયા પાસે હાઈવે પર ઊભેલા ટ્રકની પાછળ પીકઅપ ટેમ્પો ઘૂસી ગયો હતો, જેના કારણે ભયાનક અકસ્માત સર્જાયો હતો. આ ભયાનક અકસ્માતમાં ઘટનાસ્થળે જ ચાર લોકોના કમકમાટીભર્યા મોત નીપજ્યા હતા. મૃતકોમાં અજય કટારા, પ્રકાશ કટારા, શૈલેષભાઈ અને જ્યોત્સનાબેનનો સમાવેશ થાય છે. જ્યારે ટેમ્પોના ડ્રાઈવર નાજીર ખાન પકાણ અને કિશન સરાણીયા ગંભીર રીતે ઈજાગ્રસ્ત થયા છે.

નવસર્જન સંસ્કૃતિમાં આપના વિસ્તારની સમસ્યા, સંસ્થાના વિકાસલક્ષી સમાચાર, બાળકોના જન્મદિવસની શુભેચ્છા, સગા-સંબંધીઓનું બેસણું/શ્રદ્ધાંજલિ, વેપાર-ધંધાની જાહેર ખબર તેમજ ન્યૂઝપેપર માટે સંપર્ક કરો.
ગાંધીનગર - સાબરકાંઠા - અરવલ્લી જિલ્લો
બ્યુરોચીફ : યુનુસ મેમણ (મો. ૭૯૮૪૮૩૬૩૭૧)
પોલોગ્રાઉન્ડ, અલકાપુરી ચાર રસ્તા પાસે, હિંમતનગર.
Email : yunushmemon@gmail.com

નવસર્જન સંસ્કૃતિ



નવસર્જન સંસ્કૃતિ

એક શુભેચ્છક

ભાવનગર મંડળમાં હર્ષોલ્લાસપૂર્વક ઉજવાઈ પ્રખ્યાત કવિ શ્રી હરિવંશ રાય બચ્ચનજીની જયંતી



પશ્ચિમ રેલવેના ભાવનગર મંડળમાં તારીખ ૨૭.૧૧.૨૦૨૫ (ગુરુવાર)ના રોજ મહાન હિન્દી સાહિત્યકાર તથા પદ્મભૂષણશ્રી સન્માનિત કવિ શ્રી હરિવંશ રાય બચ્ચનજીની જન્મજયંતી હર્ષોલ્લાસ સાથે ઉજવવામાં આવી. આ અવસરે મંડળમાં એક ગૌરવપૂર્ણ સેમિનારનું આયોજન કરવામાં આવ્યું, જેમાં મોટી સંખ્યામાં અધિકારીઓ તથા કર્મચારીઓ ઉત્સાહપૂર્વક જોડાયા હતા.

કાર્યક્રમની શરૂઆત મંડળ રેલ પ્રબંધક શ્રી દિનેશ વર્મા જી દ્વારા દીપ પ્રજ્વલિત કરવા તથા ભરચનજીના ચિત્ર પર પુષ્પાંજલિ અર્પણ કરીને કરવામાં આવી. સેમિનારમાં ત્રણ

કર્મચારીઓ અને એક અધિકારીએ ભચ્ચનજીના જીવનવૃત્તાંત, સાહિત્યિક યોગદાન અને મુખ્ય રચનાઓ પર તેમના સારગર્ભિત વિચારો રજૂ કર્યા. તેમજ તેમની પ્રસિદ્ધ કાવ્ય રચનાઓનું પઠન કરીને હાજર જનસમૂહને મંત્રમુગ્ધ કરી દીધા.

કાર્યક્રમ દરમિયાન શ્રી હરિવંશ રાય બચ્ચનજીના જીવન અને કૃતિઓ પર આધારિત પ્રશ્નોત્તરી સ્પર્ધાનું પણ આયોજન કર્યું, જેમાં યોગ્ય જવાબ આપનાર પ્રતિભાગીઓને સ્થળ પર જ પુરસ્કૃત કરવામાં આવ્યા. વક્તાઓને પણ સ્મૃતિચિહ્ન આપીને સન્માનિત કરવામાં આવ્યા. મંડળ રેલ પ્રબંધક શ્રી દિનેશ વર્મા તથા અપર મંડળ રેલ

પ્રબંધક શ્રી હિમાંશુ શર્માએ આ આયોજનની પ્રશંસા કરી હતી તથા સાહિત્યિક કાર્યક્રમો દ્વારા હિન્દી ભાષાના સંવર્ધન અને સાહિત્યિક જાગૃતિના પ્રસારમાં પ્રેરણાદાયી યોગદાનની વાત કરી. કાર્યક્રમનું સંચાલન વરિષ્ઠ અનુવાદક શ્રી પરેશ બી. મજથિયા દ્વારા સફળતાપૂર્વક કરવામાં આવ્યું. આ અવસરે અપર મુખ્ય રાજભાષા અધિકારીએ જણાવ્યું કે આવા કાર્યક્રમો રાજભાષા હિન્દીના પ્રયોગ અને પ્રસારમાં પ્રોત્સાહન આપે છે. તેમણે ભવિષ્યમાં પણ આવા પ્રેરક અને ઉપયોગી કાર્યક્રમો નિયમિત રીતે આયોજિત કરવાના આગ્રહ કર્યો.

મંડળ રાજભાષા અમલીકરણ સમિતિ ભાવનગરની ત્રિમાસિક બેઠક પણ મંડળ રેલ પ્રબંધક શ્રી દિનેશ વર્મા જીની અધ્યક્ષતા અને અપર મંડળ રેલ પ્રબંધક શ્રી હિમાંશુ શર્મા જીની હાજરીમાં યોજાઈ. બેઠકમાં તમામ શાખા અધિકારીઓ, તમામ સહાયક મંડળ ઈજનેરો તથા સ્ટેશન રાજભાષા અમલીકરણ સમિતિના તમામ અધ્યક્ષોએ ભાગ લીધો. આ બેઠકમાં છેલ્લા ત્રણ મહિનામાં તમામ વિભાગોમાં થયેલા હિન્દી કાર્યની સમીક્ષા કરવામાં આવી. કાર્યક્રમના અંતે આયોજન માટે રાજભાષા વિભાગની વિશેષ પ્રશંસા કરવામાં આવી.

સરદાર સાહેબના જીવનની એક વિશેષ ઘટના: ‘બારડોલી સત્યાગ્રહ’

વલ્લભભાઈ પટેલના સક્ષમ નેતૃત્વમાં ‘બારડોલી સત્યાગ્રહ’ની સફળતાએ આપ્યું તેમને ‘સરદાર’નું બિરુદ

બ્રિટિશ સરકારે બારડોલી તાલુકામાં જમીન મહેસૂલમાં કરેલો ૩૦ ટકા જેટલો વધારો બન્યું સત્યાગ્રહનું મુખ્ય કારણ

ભારતના લોખંડી પુરુષ તરીકે ઓળખાતા સરદાર વલ્લભભાઈ પટેલના જીવનમાં અનેક વિશેષ ઘટનાઓ બની હતી, કે જેણે તેમને ‘રાષ્ટ્રીય નેતા’ તરીકે પ્રસ્થાપિત કર્યા. આ ઘટનાઓ પૈકી એક મહત્વપૂર્ણ ઘટના એટલે ‘બારડોલી સત્યાગ્રહ’. વર્ષ ૧૯૨૮માં ગુજરાતના બારડોલી તાલુકામાં થયેલા આ સત્યાગ્રહે તેમને ‘સરદાર’નું બિરુદ અપાવ્યું અને ભારતીય સ્વતંત્રતા આંદોલનમાં તેમની નેતૃત્વ ક્ષમતાને પ્રકાશિત કરી હતી.

વર્ષ ૧૯૨૮ની શરૂઆતમાં બ્રિટિશ સરકારે હાલના સુરત જિલ્લાના બારડોલી તાલુકામાં જમીન મહેસૂલમાં ૨૨ થી ૩૦ ટકા સુધીનો વધારો જાહેર કર્યો હતો. આ સમય દરમિયાન અહીં દુષ્કાળ અને આર્થિક મુશ્કેલીઓ ખૂબ જ હતી. બ્રિટિશ સરકાર દ્વારા જાહેર કરવામાં આવેલો આ વધારો ખેડૂતો માટે અન્યાયી તથા અસહ્ય હોવાના કારણે ખેડૂતોએ તેનો સખત વિરોધ કર્યો અને વલ્લભભાઈ પટેલને આ આંદોલનનું નેતૃત્વ સોંપ્યું હતું. આ આંદોલનના ભાગરૂપે વલ્લભભાઈ પટેલે તા. ૧૨ ફેબ્રુઆરી, ૧૯૨૮થી નેતૃત્વ સંભાળી ખેડૂતોને એકત્ર કરીને કર ન ભરવાની પ્રતિજ્ઞા કરાવી હતી.

આ આંદોલનમાં વલ્લભભાઈ પટેલે ગાંધીજીના અહિંસા તેમજ સત્યાગ્રહના સિદ્ધાંતોને અનુસરીને

ખેડૂતોને સંગઠિત કર્યા, ગામે-ગામ જઈને ખેડૂતોને આંદોલન માટે જાગૃત કર્યા, મહિલાઓ-યુવાનોને સામેલ કર્યા, ક્ષમતા પ્રમાણે કામની સોંપણી કરી અને બ્રિટિશ સરકારના દમન વિરુદ્ધ શાંતિપૂર્વક વિરોધ કર્યો હતો. આ આંદોલનનાં કારણે બ્રિટિશ સરકારે ખેડૂતોની જમીન જમ કરીને તેમને જેલમાં મોકલ્યા હતા. જ્યાં તેમના પર ખૂબ જ હિંસા આચરવામાં આવી હતી. સરકાર દ્વારા અસહ્ય યતનાઓ આપવા છતાં વલ્લભભાઈ પટેલના મજબૂત નેતૃત્વ હેઠળ આંદોલન ચાલુ રહ્યું હતું. મહાત્મા ગાંધીજીએ વલ્લભભાઈ પટેલને ‘સરદાર’નું બિરુદ આપ્યું હતું, ત્યારબાદ તેઓ સમગ્ર દેશના નાગરિકોના હૃદયમાં

‘સરદાર’નું માનભર્યું સ્થાન પામ્યા હતા. સરદાર વલ્લભભાઈ પટેલની આગેવાનીમાં આ સત્યાગ્રહની સફળતાના પરિણામે ઓગસ્ટ ૧૯૨૮માં બ્રિટિશ સરકારે હાર માની અને મહેસૂલ વધારાને પાછો ખેંચ્યો હતો. આ ઉપરાંત ખેડૂતોને જેલમુક્ત કરીને જમ કરેલી જમીનો પણ પરત કરી હતી. આમ, ‘બારડોલી સત્યાગ્રહ’ સરદાર પટેલના જીવનની એક મહત્વપૂર્ણ ઘટના છે, જેણે તેમને એકતા અને નેતૃત્વના પ્રતિક તરીકે સ્થાપિત કર્યા. આ ઘટના આજે પણ ખેડૂત આંદોલનો અને અહિંસક વિરોધના ઉદાહરણ તરીકે યાદ કરવામાં આવે છે. - જગર બારોટ

ધરમપુરમાં ગુજરાત સરકારની ત્રિદિવસીય ચિંતન શિબિરનો પ્રારંભ: મુખ્યમંત્રી ભુપેન્દ્ર પટેલ સવારે વંદે ભારત ટ્રેનમાં વલસાડ જવા રવાના થયા

પ્રતિનિધિ, ગાંધીનગર તસવીર યુનુસ મેમણ વલસાડ જિલ્લાના ધરમપુર નજીક શ્રીમદ રાજચંદ્ર આશ્રમ ખાતે આજે તારીખ ૨૭ થી શરૂ થતી ચિંતન શિબિર માટે મુખ્યમંત્રી ભુપેન્દ્ર પટેલના નેતૃત્વમાં રાજ્યમંત્રી મંડળના સભ્યો તેમજ ઉચ્ચ અધિકારીઓએ આજે ગુરુવારે વહેલી સવારે અમદાવાદ રેલ્વે સ્ટેશન ખાતેથી વંદે ભારત સુપરફાસ્ટ ટ્રેનમાં સામુહિક પ્રવાસરૂપે પ્રસ્થાન કર્યું હતું. વલસાડથી તેઓ ધરમપુર બાયપાસ પહોચ્યા હતા, વડાપ્રધાન નરેન્દ્ર મોદીએ રાજ્ય વહિવટને વધુ

નાગરીક કેન્દ્રીત બનાવી, તેની અસરકારકતામાં વધારો કરવાના હેતુથી વર્ષ ૨૦૦૩ થી ચિંતન શિબિરની શરૂઆત કરી હતી.

સંવેદનશીલતાની નવી દિશા આપવા આ વરસે સામુહિક ચિંતનથી સામુહિક વિકાસ તરફની થીમ સાથે ચિંતન શિબિરની ૧૨ મી કડીનુ આયોજન કર્યું છે.

આ શિબિરમાં સહભાગી થવા મુખ્યમંત્રી ભુપેન્દ્ર પટેલ સહિત મંત્રી મંડળના સભ્યો તેમજ મુખ્ય સચિવ મનોજકુમાર દાસ સહિત રાજ્ય સરકારના વરીષ્ઠ સચિવો તથા અન્ય ઉચ્ચ અધિકારીઓ સૌ કોઈ પોતાના સરકારી વાહનને બદલે ભારતીય રેલ સેવાની વંદે ભારત સુપરફાસ્ટ ટ્રેનમાં સહપ્રવાસી બનીને અમદાવાદથી રવાના થયા હતા.

૫ હજાર થી વધુ કરોડના ટેક્ષ ચુકવ્યા પછીય નેશનલ હાઈવેની હાલત બિલકુલ બદતર : મુખ્યમંત્રી

પ્રતિનિધિ, ગાંધીનગર તસવીર યુનુસ મેમણ કેન્દ્રીય રોડ મંત્રી નિતીન ગડકરી ગઈકાલે ગુજરાતની મુલાકાતે આવ્યા હતા, આ મુલાકાત દરમિયાન ગુજરાતમાં નેશનલ હાઈવેની સ્થિતિને લઈને મુખ્યમંત્રી કક્ષાએથી વિશેષ ડોઝીયર આપવામાં આવ્યું હતું, જેમાં ગુજરાતના નેશનલ હાઈવેની હાલત અંગે રજૂઆત કરવામાં આવી હતી, ગુજરાતના મોટા ભાગના નેશનલ હાઈવે, એક્સપ્રેસ વે અને ગ્રીન ફીલ્ડ કોરીડોર ના કામો સાવ મંથર ગતિએ ચાલી રહ્યા છે. વરસોથી બની રહેલો નેશનલ હાઈવે નંબર ૪૮ હજુ પણ અધુરો છે, હિંમતનગર થી પસાર થતા અને ગુજરાતને દિલ્હી સાથે જોડતા આ હાઈવેની કામગીરીને લઈને લોકોમાં અસંતોષ છે, ત્યારે કેન્દ્રીય માર્ગ અને પરિવહન મંત્રી

સાથે મુખ્યમંત્રી ભુપેન્દ્ર પટેલે સાઈટ વિઝીટ કરી હતી, આ ઉપરાંત નવા બનેલા કેટલાક રોડ રસ્તા પણ તુટી ગયા છે અને જ્યાં સમારકામ કરાય ત્યાં ફરી ખાડા પડ્યા છે. ભારતમાલા અને જાનમગર-અમૃતસર હાઈવેમાં કોન્ટ્રાક્ટરોએ કરેલા નબળી ગુણવત્તાના કામને કારણે સરકારની છાપ ખરાબ થઈ રહી છે, દરસ્માત કરાયેલા કેટલાક હાઈવેમાં જમીન સંપાદનની પ્રક્રિયા વળતરની સમસ્યાને કારણે ધોંધમાં પડી છે, ઘણા હાઈવે પર મુસાફરોની

સલામતીનુ ઓડીટ કરવુ પડે તેમ છે, કારણ કે ડીઝાઇનમાં પામીને કારણે બ્લાઈન્ડ સ્પોર્ટસ વધુ હોવાથી અકસ્માત થાય છે.

ગુજરાતમાં ઠેર ઠેર નેશનલ હાઈવેના થયેલા ધોવાણને લઈને ગુજરાતના લોકોમાં રોષ છે, આ સમગ્ર બાબતે મુખ્યમંત્રીએ કેન્દ્રીય મંત્રીને એક ડોઝીયર આપીને રાજ્ય સરકારમાં કામ ઝડપથી થાય માટે ચર્ચા કરી હતી. મુખ્યમંત્રી રાજ્યના અધિકારીઓ તથા અનંએચએઆઈ ના અધિકારીઓ તે ઉપરાંત તેમજ

રોડના કોન્ટ્રાક્ટરસં પણ આ બેઠકમાં હાજર રહ્યા હતા. ગુજરાતના હાઈવે પરના ડોલટેક્ષથી કેન્દ્રને વરસે ૫ હજાર થી વધુ કરોડ જેટલી આવક છે, છતાં રોડ રસ્તાની ગુણવત્તા યોગ્ય નથી. તે બાબત પણ દરમિયાન ચર્ચાઈ હતી. વધુમાં અમદાવાદ-વડોદરા, રાજકોટ-સોમનાથ, પાલનપુર, કચ્છ સહિતના હાઈવેના ખરાબ હાલ અને ત્યાં ચાલી રહેલા મંદગતિના સમારકામને લઈને રજૂઆતો કરાઈ હતી.

VGRC કચ્છ-સૌરાષ્ટ્ર GI ટેગ ઉત્પાદનોને પ્રમોટ કરશે અને સ્થાનિક કારીગરોને સશક્ત કરશે કચ્છી ખારેક અને કેસર કેરીથી લઈને હસ્તકલા અને વણાટકામના કચ્છ અને સૌરાષ્ટ્રના ૧૦થી વધુ ઉત્પાદનોએ મેળવ્યો છે GI ટેગ

VGRC નિકાસ ક્ષમતાઓમાં વધારો કરશે અને માનનીય વડાપ્રધાનશ્રીના ‘વોકલ ફોર લોકલ’ વિઝનને વેગ આપશે

ભારતના વડાપ્રધાન શ્રી નરેન્દ્ર મોદીએ હંમેશાં દેશના સ્થાનિક અને વારસાગત ઉત્પાદનો પર ધ્યાન કેન્દ્રિત કર્યું છે. સ્વદેશી ઉત્પાદનોને પ્રોત્સાહન આપીને સ્થાનિક સમુદાયોને સશક્ત બનાવવાના ઉદ્દેશથી વડાપ્રધાનશ્રીએ ‘વોકલ ફોર લોકલ’ અભિયાનની શરૂઆત કરી છે. વોકલ ફોર લોકલ અને આત્મનિર્ભર ભારત અભિયાનના ભાગરૂપે તેમણે GI (જિયોગ્રાફિકલ ઇન્ડિકેશન) ટેગવાળા ઉત્પાદનોને સક્રિયપણે પ્રોત્સાહન આપ્યું છે, અને આ ઉત્પાદનોને તેમણે સાંસ્કૃતિક વારસો, આર્થિક સશક્તિકરણ અને વૈશ્વિક માન્યતા સાથે જોડ્યા છે. તેઓ તેમના રેડિયો કાર્યક્રમ ‘મન ક્રી બાત’ પણ વારંવાર આ ઉત્પાદનોનો ઉલ્લેખ કર્યો છે અને કારીગરોને વ્યક્તિગત રીતે GI સર્ટિફિકેટો નેનાયત કર્યા છે.

ઉલ્લેખનીય છે કે, માનનીય કેન્દ્રીય વાણિજ્ય અને ઉદ્યોગ મંત્રી શ્રી નિયૂષ ગોયલે ‘વિકાસ ભી,

વિરાસત ભી’ના વિઝન સાથે ૨૦૩૦ સુધીમાં ભારતમાં ૧૦,૦૦૦ GI (ભૌગોલિક સંકેત) ટેગસવાળા ઉત્પાદનો સુધી પહોંચવાનું લક્ષ્ય રાખ્યું છે. GI ટેગિંગ જેવી પહેલ દ્વારા રાજ્યના કારીગરો અને ખેડૂતોને વૈશ્વિક સ્તરે ઓળખ અપાવવા માટે, ગુજરાત કચ્છના પ્રખ્યાત કાપડથી લઈને સૌરાષ્ટ્રના પ્રિમિયમ ઉત્પાદનો સુધીના પોતાના વારસાને પ્રમોટ કરી રહ્યું છે, જેથી રાજ્ય વૈશ્વિક સ્તરે આત્મનિર્ભર બને. GI ઉત્પાદનોની જાળવણી અને તેમનું પ્રમોશન ‘વિકસિત ગુજરાતથી વિકસિત ભારત’ના સિદ્ધાંત પર ભાર મુકે છે, જે સ્થાનિક ક્ષમતાઓને વૈશ્વિક સ્પર્ધાત્મકતામાં પરિવર્તિત કરે છે.

કચ્છ અને સૌરાષ્ટ્ર વિસ્તારે અજરખ, બાંધણી, રોગન કાફટ પેઇન્ટિંગ, કચ્છી શાલ, કચ્છી ખારેક અને કેસર કેરી જેવા પ્રખ્યાત ઉત્પાદનો માટે GI ટેગ મેળવ્યા છે, જે સ્થાનિક કારીગરોનો વિકાસ કરે છે અને તેમને વૈશ્વિક ઓળખ આપે છે. રાજકોટમાં યોજાનારી આગામી વાર્ષિક

ગુજરાત રિજનલ કોન્ફરન્સ કચ્છ-સૌરાષ્ટ્રના હસ્તકલા અને હાથવણાટ કારીગરોની સ્થાનિક શ્રેષ્ઠતા અને નિકાસ સંભાવનાને ઉજાગર કરવા માટે સફળ છે.

પરંપરા અને કલાત્મકતાથી સમૃદ્ધ, ગુજરાતના કચ્છ અને સૌરાષ્ટ્ર પ્રદેશોએ તેમના સાંસ્કૃતિક અને કૃષિ વારસાને રજૂ કરતા ઉત્પાદનો માટે ૧૦ થી વધુ GI માન્યતાઓ મેળવી છે. કચ્છના પ્રખ્યાત ઉત્પાદનોમાં ભરતકામ, અજરખ બ્લોક-પ્રિન્ટિંગ, બાંધણી ટાઇ-ડાય, રોગન કાફટ પેઇન્ટિંગ અને કચ્છી શાલનો સમાવેશ થાય છે. આ ઉપરાંત, કૃષિ ઉત્પાદનની વાત કરીએ તો કચ્છી ખારેકને પણ ટેગ આપવામાં આવ્યો છે, જે તેના અદ્ભુત સ્વાદ અને પોષકત્વોથી ભરપૂર ગુણવત્તા માટે પ્રખ્યાત છે. સૌરાષ્ટ્રના વિશિષ્ટ ઉત્પાદનોમાં ગીરની કેસર કેરી જે ગીર પ્રદેશમાં ‘કેરીની રાણી’ તરીકે વ્યાપકપણે ઓળખાય છે, જાનમનગરી બાંધણી અને રાજકોટ પટોળા રેશમ વણાટનો સમાવેશ થાય છે. આ

જાનમગરી બાંધણી અને રાજકોટની સાડીઓ ઘણી બોલિવુડ સેલિબ્રિટીના વોર્ડરોબમાં પણ સ્થાન પામી છે. વધુમાં, સુરેન્દ્રનગરની ટાંગલિયા શાલ પણ તેની વિશિષ્ટ કાપડ કલાનો નમૂનો છે, જેણે કલાના ઉત્સાહીઓનો આકર્ષિત કર્યા છે અને એક વૈશ્વિક માંગ ઊભી કરી છે.

સૌરાષ્ટ્ર અને કચ્છ વિસ્તારમાં યોજાનારી આગામી VGRC આ વિસ્તારની હસ્તકલા અને હાથવણાટ કારીગરોની ક્ષમતાને વેગ આપશે. આ બે દિવસીય કોન્ફરન્સ હેરિટેજ ક્ષેત્રના ઉદ્યોગસાહસિકો, કારીગરો, ઈન્ટરિયર ડિઝાઇનર્સ અને પ્રોડક્ટ ડિઝાઇનર્સ માટે સરકારી ઇ-માર્કેટપ્લેસ, રોકાણકારો, ખાનગી સાહસો અને અગ્રણી ઇ-કોમર્સ પ્લેટફોર્મ સાથે સહયોગ કરવા માટે એક ગતિશીલ પ્લેટફોર્મ તરીકે સેવા આપે છે, જે નવીનીકરણ, બજારની પહોંચ અને ટકાઉ વિકાસને પ્રોત્સાહન આપે છે.

૧ ડિસેમ્બરના રોજ જિલ્લા સ્તરીય ગીતા મહોત્સવનું આયોજન સંસ્કૃતના પ્રચાર પ્રસાર અને સંવર્ધન માટે મુખ્યમંત્રીશ્રીના નેતૃત્વમાં પંચક્રમ યોજનાની શરૂઆત

રાજ્યમાં સંસ્કૃત ભાષા અને સાહિત્યનાં વ્યાપક પ્રચાર-પ્રસાર દ્વારા પ્રાચીન ભાષા સંસ્કૃતને પ્રોત્સાહન આપવા તેમજ તેના સંવર્ધન માટે મુખ્યમંત્રી શ્રી ભૂપેન્દ્ર પટેલના નેતૃત્વમાં ગુજરાત રાજ્ય સંસ્કૃત બોર્ડ દ્વારા યોજના પંચક્રમની શરૂઆત કરવામાં આવી છે. તેમાં સંસ્કૃત સમાહ મહોત્સવ યોજના, સંસ્કૃત સંવર્ધન સહાયતા યોજના, સંસ્કૃત પ્રોત્સાહન યોજના, શ્રીમદ્ ભગવદ ગીતા યોજના અને શત શુભાષિત કંઠપાઠ યોજનાનો સમાવેશ થાય છે.

રાજ્યમાં સંસ્કૃત ભાષા અને સાહિત્યનાં વ્યાપક પ્રચાર-પ્રસાર દ્વારા પ્રાચીન ભાષા સંસ્કૃતને પ્રોત્સાહન આપવા તેમજ તેના સંવર્ધન માટે મુખ્યમંત્રી શ્રી ભૂપેન્દ્ર પટેલના નેતૃત્વમાં ગુજરાત રાજ્ય સંસ્કૃત બોર્ડ દ્વારા યોજના પંચક્રમની શરૂઆત કરવામાં આવી છે. તેમાં સંસ્કૃત સમાહ મહોત્સવ યોજના, સંસ્કૃત સંવર્ધન સહાયતા યોજના, સંસ્કૃત પ્રોત્સાહન યોજના, શ્રીમદ્ ભગવદ ગીતા યોજના અને શત શુભાષિત કંઠપાઠ યોજનાનો સમાવેશ થાય છે.

રાજ્યના ૩૪ સ્થળોએ પ્રતિભાગીઓ ગીતાના શ્લોક અને સંસ્કૃત સુભાષિતોનું પારાયણ કરશે, ભગવદ ગીતા પર વ્યાખ્યાન અને સાંસ્કૃતિક કાર્યક્રમો યોજાશે

આ પૈકી ભગવદ ગીતા યોજના અને શત સુભાષિત કંઠપાઠ યોજના અંતર્ગત પ્રતિભાગીઓને જિલ્લા કક્ષાના કાર્યક્રમમાં સન્માનિત કરવામાં આવશે.

૧ ડિસેમ્બર ૨૦૨૫ના ગીતા જયંતિના દિવસે રાજ્યમાં જિલ્લા કક્ષાઓ ૩૪ સ્થળોએ જિલ્લા શિક્ષણાધિકારીની કચેરી દ્વારા આ યોજનાઓ અંતર્ગત વિવિધ

કાર્યક્રમોનું આયોજન કરવામાં આવ્યું છે. આ કાર્યક્રમ અંતર્ગત તમામ પ્રતિભાગીઓને પ્રમાણપત્રનું વિતરણ કરવામાં આવશે. તે સિવાય શ્રીમદ ભગવદ ગીતાના અધ્યાય ૧૨ અને ૧૫નું સામુહિક પારાયણ, લોકો માટે સંસ્કૃત પ્રદર્શની, ભગવદ ગીતા પર વ્યાખ્યાન સહિતના કાર્યક્રમો યોજાશે. આગામી સમયમાં રાજ્ય કક્ષાના કાર્યક્રમ માટે યુનિવર્સિટી

કક્ષાએ સંપૂર્ણ ગીતા કંઠપાઠ યોજનાની સમીક્ષા કરવામાં આવશે. સમીક્ષા દરમિયાન શ્રીમદ્ ભગવદ ગીતા યોજના અને શત સુભાષિત કંઠપાઠ યોજનામાં પ્રતિભાગીઓ પાસેથી ઉચ્ચારણ અને કંઠપાઠ સંબંધિત શ્વેદોનો લયછંદ, ઉચ્ચારણની શુદ્ધતા, કંઠપાઠની નિપુણતા, ભાવ - ભક્તિ અને આત્મવિશ્વાસ સાથેની પ્રસ્તુતિની સમીક્ષા કરવામાં આવે છે.

સરદાર@૧૫૦ રાષ્ટ્રીય એકતા યાત્રાના બીજા દિવસે આસોદર ખાતે યોજાયેલી સરદાર ગાથામાં માનનીય પ્રવચનો જ્ઞાતિ, વર્ગ, ક્ષેત્ર કે ધર્મ પોતાના પૂર્વજોનું સન્માન નથી કરતો, તે ક્યારેય આગળ વધતો નથી : તમિલનાડુના રાજ્યપાલ શ્રી આર. એન. રવિ

સરદાર પટેલ ‘એક ભારત’ના શિલ્પી અને ગાંધીજીની શક્તિના આધારસ્તંભ: કેન્દ્રીય રાજ્ય મંત્રીશ્રી એસ.પી. સિંગ બધેલ

ભારત રત્ન સરદાર વલ્લભભાઈની સાર્થ શતી શતાબ્દિ અનુસંધાને કરમસદથી નીકળેલી સરદાર@૧૫૦ પદયાત્રાના બીજા દિવસે આસોદર ખાતે યોજાયેલી સરદાર ગાથામાં સહભાગી બનેલા તમિલનાડુના રાજ્યપાલ શ્રી આર. એન. રવિએ જણાવ્યું કે, ભારત દેશ એક મહત્વપૂર્ણ તબક્કામાંથી પસાર થઈ રહ્યો છે. વડાપ્રધાન શ્રી નરેન્દ્રભાઈ મોદીના નેતૃત્વએ દેશને નવી ઊંચાઈએ લઈ જવામાં સફળતા હાંસલ કરી છે. તેમના નૈતિક અને વ્યવહારું નેતૃત્વએ સમગ્ર વિશ્વને નવી રાહ આપી છે. રાષ્ટ્રીય એકતા પદયાત્રાના કાર્યક્રમ દરમિયાન, તામિલનાડુના રાજ્યપાલ શ્રી આર. એન. રવિએ આસોદર ખાતે પોતાના વક્તવ્યમાં સરદાર વલ્લભભાઈ પટેલના અપ્રતિમ યોગદાન પર પ્રકાશ પાડ્યો હતો. તેમણે જણાવ્યું હતું કે, સરદાર પટેલની કમ્ ભૂમિ થી શરૂ થઈને વિશ્વની સૌથી મોટી પ્રતિમા, સ્ટેચ્યુ ઓફ યુનિટી, એકતા નગર, કેવડિયા ખાતે પૂર્ણ થશે.

રાજ્યપાલશ્રીએ ભારપૂર્વક જણાવ્યું કે, જે જ્ઞાતિ, વર્ગ, ક્ષેત્ર કે ધર્મ પોતાના પૂર્વજોનું સન્માન નથી કરતો, તે ક્યારેય આગળ વધતો નથી.

શ્રી રવિએ સરદાર પટેલને ‘યુગ પ્રવર્તક’ તરીકે ઓળખાવ્યા હતા. તેમણે સરદાર પટેલના ત્રણ મુખ્ય યોગદાનને યાદ કર્યા: દેશને આઝાદ કરાવવામાં મદદ, પદ્મ રિયાસતોનું ભારતમાં વિલય કરાવવું, અને અંગ્રેજી શાસન વિરુદ્ધ ખેડૂતોનું અત્યાર સુધીના ઈતિહાસનું સૌથી મોટું આંદોલન બારડોલીમાં કરવું. રાજ્યપાલશ્રીએ કહ્યું કે ગુજરાતના સરદાર સૌથી અસરદાર સરદાર છે, અને આ ઉપાધિ કોઈ પાર્ટીના કાર્યકર્તાઓએ નહીં, પરંતુ મહાત્મા ગાંધીએ કેન્દ્રજીની હાજરીમાં આપી હતી, જે એક મોટી

વાત છે. પ્રોફેસર તરીકે, તેમણે બિસ્માર્કના ‘ધ પોલિસી ઓફ બ્લડ એન્ડ આયર્ન’નો ઉલ્લેખ કર્યો, પરંતુ ભારતમાં જો કોઈને લોહ પુરુષ કહેવામાં આવે, તો બીજા કોઈને તે કહેવાનો નૈતિક અધિકાર નથી. રાજ્યપાલે રિયાસતોના વિલયની જટિલતા સમજાવી કે કેવી રીતે રિયાસતો પાસે પોતાની સેના, તોપખાનું, ખજાનો અને પોલીસ હતી. તેમણે પ્રશ્ન કર્યો કે જો રિયાસતોનું વિલય ન થયું હોત, તો આઝાદી અડધી અધૂરી રહેત. સરદાર પટેલે બાય હુડે એન્ડ બાય કૂક જૂનાગઢ અને હૈદરાબાદના નિઝામ સહિત પદ્મ રિયાસતોનું વિલય કરાવ્યું. રાજ્યપાલે દ્રઢ વિશ્વાસ વ્યક્ત કર્યો કે જો કાશ્મીરની રિયાસતની જવાબદારી પણ સરદાર પટેલને મળી હોત, તો આજે ઘણી સમસ્યાઓનો હલ થઈ ગયો હોત.

આ પ્રસંગે ખાસ ઉપસ્થિત રહેલા કેન્દ્રીય રાજ્ય મંત્રીશ્રી એસ. પી. સિંગ બધેલે તેમના પ્રાસંગિક ઉદ્બોધનમાં સરદારને ‘ભારતની એકતાના સૂત્રધાર, શિલ્પી અને મહાનાયક’ તરીકે બિરદાવ્યા હતા.

મંત્રીશ્રીએ જણાવ્યું હતું કે, દાયકાઓ સુધી સરદાર પટેલને પાઠ્યપુસ્તકોમાંથી ભૂલાવવાનો પ્રયાસ થયો હોવા છતાં, તેઓ દરેક ભારતીયના હૃદયની ધડકન છે. તેમણે વડાપ્રધાન શ્રી નરેન્દ્રભાઈ મોદીનો હૃદયપૂર્વક આભાર વ્યક્ત કર્યો, જેમણે દિલ્હી આવ્યા પછીના પ્રથમ કાર્યક્રમમાં સરદારની યાદો તેમની વિરાસતને પુનઃ જાગૃત કરવાનું કાર્ય કર્યું. મંત્રીશ્રીએ

પદયાત્રામાં જોવા મળેલા અસાધારણ ઉત્સાહ અને ઊર્જાને બિરદાવી હતી.

તેમણે સરદાર પટેલના સર્વોચ્ચ યોગદાનની વાત કરતા કહ્યું કે, જો સરદાર ન હોત, તો આજે આપણે જે ‘એક ભારત’ જોઈ રહ્યા છીએ, તેનું સ્વરૂપ શું હોત તે કહેવું મુશ્કેલ છે. તેમણે સમજાવ્યું કે અંગ્રેજો જ્યારે ભારત છોડીને ગયા, ત્યારે તેમણે પદ્મ થી વધુ રિયાસતોને ‘એક સ્વતંત્ર દેશ રાજ્ય’ ઘોષિત કરીને છોડી દીધી, જેનો અર્થ ભારતમાં ૫૦૦થી વધુ સ્વતંત્ર રાજ્યોની સંભાવના હતી. સરદારે માત્ર બે વર્ષથી પણ ઓછી અવધિમાં આ બધા રાજ્યોને અસાધારણ કુશળતા અને દૈહતા સાથે એક કરીને ‘પૂરા ભારતને એક’ કરી દીધુ. તેમણે કહ્યું કે, સરદારના માર્ગમાં આવતી અડચણો ફક્ત રાજાઓ તરફથી જ નહોતી, પણ તત્કાલીન વડાપ્રધાન પણ હૈદરાબાદને ‘બીજો દેશ’ કહીને સૈન્ય કાર્યવાહી ટાળતા હતા, જે દશાંબે છે કે સરદારને આંતરિક પડકારોનો પણ સામનો કરવો પડ્યો હતો.

મંત્રીશ્રીએ જણાવ્યું હતું કે સરદાર પટેલે મહાત્મા ગાંધીના સ્વતંત્રતા સંગ્રામમાં તેમની શક્તિ અને સામાન્ય લોકોમાં તેમની સાખને જાળવી રાખીને મજબૂત કરનાર વ્યક્તિ તરીકેનું કાર્ય કર્યું. તેમણે ભારપૂર્વક કહ્યું કે જો સરદાર ન હોત, તો કદાચ ગાંધીજીની વાર્તા અધૂરી રહી જાત. તેમણે ૧૯૧૭માં ગુજરાત સભામાં લેવાયેલા ક્રાંતિકારી પરિવર્તનનું ઉદાહરણ આપી વધુમાં જણાવ્યું હતું કે,

સરદારે ‘વેઠ પ્રથા’ (બંધુઆ મજૂર જેવી સેવાઓ) સામે સફળ આંદોલન ચલાવ્યું, જેના પરિણામે અંગ્રેજી શાસનને આ દમનકારી પ્રથા સમાપ્ત કરવી પડી.

મંત્રીશ્રીએ અસહયોગ આંદોલન દરમિયાન સરદારના અડગ નેતૃત્વને યાદ કર્યું. તેમણે કહ્યું કે, ગાંધીજીના માર્ગદર્શનને જમીન પર સાકાર કરવાનું કાર્ય સરદારનું હતું. ૧૯૨૨માં ચોરી ચોરાની ઘટના બાદ જ્યારે ગાંધીજીને છ વર્ષની સજા થઈ, ત્યારે જેલ જતાં તેમણે લગભગ એક કોઈ તરફ નહીં, પણ સરદાર તરફ જોઈને બધી જવાબદારી તેમને સોંપી હતી. સરદારે ગુજરાતીઓને આહવાન કરીને ગાંધીજીનો સત્યાગ્રહ, અસહયોગ, અને અંગ્રેજી વસ્તુઓ/ખિતાબો/ખદાવતોનો બહિષ્કાર જારી રાખ્યો અને તેને ‘ગુજરાતની કસોટી’ ગણાવી. આ ઉપરાંત, જ્યારે નાગપુરના અંગ્રેજ મ્યુનિસિપલ કમિશનરે રાષ્ટ્રીય ધ્વજ (તિરંગા) સાથે માર્ચ કરવા પર પ્રતિબંધ લગાવ્યો, ત્યારે સરદારે ગુજરાતથી નાગપુર જઈને તે આંદોલનનું નેતૃત્વ સંભાળ્યું અને ‘રાષ્ટ્રીય તિરંગા માર્ચ’ સફળતાપૂર્વક યોજીને કુશળ નેતૃત્વનું ઉત્તમ ઉદાહરણ પૂરું પાડ્યું હતું. સરદાર સભાના પ્રારંભમાં નાયબ ઇંડક શ્રી જગદીશભાઈ મકવાણાએ સ્વાગત પ્રવચન કરી સરદાર ગાથાની રૂપરેખા આપી હતી. આ કાર્યક્રમ દરમિયાન ગા

અરવલ્લી જિલ્લાના મોડાસાની કોલેજની વિદ્યાર્થીનીને બિભત્સ મેસેજ કરનાર લંપટ પ્રોફેસરની ધરપકડ

પ્રતિનિધિ, ગાંધીનગર તસવીર યુનુસ મેમણ અરવલ્લી જિલ્લાના મોડાસામાં કોલેજમાં એક પ્રોફેસર દ્વારા વિદ્યાર્થીનીને બિભત્સ માંગણી કરતા મેસેજ કરવામાં આવ્યા હતા આ મામલે કોલેજમાં વિદ્યાર્થીઓ દ્વારા ઉગ્ર રીતે વિરોધ કરવામાં આવ્યો હતો. ત્યારબાદ આ લંપટ પ્રોફેસરની પોલીસે ધરપકડ કરી હતી. મળતી માહિતી અનુસાર ગઈ કાલે અરવલ્લી જિલ્લાના મુખ્યમથક મોડાસામાં આવેલી એન્જનીયરીંગ કોલેજના પ્રોફેસર મનિષ ચૌહાણે એક અઠવાડિયામાં ત્રણ વિદ્યાર્થીનીઓને બિભત્સ માંગણી કરતા અલગ અલગ મેસેજ કરવામાં આવ્યા હતા. આરોપી મનીષે પ્રથમ વર્ષની વિદ્યાર્થીનીઓ પાસે બિભત્સ માંગણી કરતા મેસેજ કર્યા હતા. આ સાથે તેણે વિદ્યાર્થીનીને પાસ કરાવી આપવાની લાલચ પણ આપી હતી. ત્યારબાદ આ સમગ્ર ઘટનાની જાણ વિદ્યાર્થીઓને થતા તેઓએ કોલેજ પરીસરમાં ઉગ્ર રજૂઆત કરી હતી. આ સાથે વિદ્યાર્થીઓ દ્વારા કોલેજમાં હોબાળો મચાવી પ્રોફેસર સામે કડક કાર્યવાહીની માંગ કરી હતી, આ મામલે કોલેજના આચાર્ય દ્વારા કડક કાર્યવાહીની બાંહેધરી આપવામાં આવતા મામલો શાંત પડ્યો હતો.

આ અંગે પોલીસ મથકે છેડતીની ફરીયાદ નોંધાઈ હતી. ત્યારબાદ પોલીસ દ્વારા કડક કાર્યવાહી કરતા તાત્કાલીક ધોરણે એન્જનીયરીંગ કોલેજના પ્રોફેસર મનિષ ચૌહાણની ધરપકડ કરી લેવામાં આવી હતી. ફરીયાદ નોંધાયા બાદ મોડાસા ટાઉન પોલીસે ગણતરીના કલાકોમાં જ આ લંપટ પ્રોફેસરને ઝડપી લીધો હતો.



રાજસ્થાન બાદ ગુજરાત ભાજપનું માળખું તૈયાર: ગણતરીના મહિનાઓમાં સંગઠનની કરાશે જાહેરાત

પ્રતિનિધિ, ગાંધીનગર ગુજરાતમાં પ્રદેશ પ્રમુખ પટેલ ભગભગ પ વરસ બાદ સીઆર પાટીલના સ્થાને જગદીશ વિશ્વકર્માની નિયુક્તિ બાદ હવે જિલ્લા અને મહાનગરમાં પણ પ્રમુખ બાદ સંગઠન માળખાની રચના અને પ્રદેશ કક્ષાએ પણ ટીમ જગદીશ વિશ્વકર્માની રચનાની રાહ જોવાય છે અને માનવામાં આવે છે કે રાષ્ટ્રીય કક્ષાએ પણ આજ પ્રકારની પ્રક્રિયા થશે તે વચ્ચે આજે ભાજપ મોવડી મંડળે રાજસ્થાનમાં ભાજપની નવી ટીમની જાહેરાત કરી છે, રાજસ્થાન ભાજપના પ્રદેશ પ્રમુખ મદન રાહોડે જાહેર કરેલા નામોને ૮ ઉપાધ્યક્ષ, ૪ મહામંત્રી અને ૭ મંત્રીઓની નિયુક્તિ કરી છે, તથા કોષાધ્યક્ષ અને મીડીયા

સોશીયલ મીડીયા પ્રભારીની પણ નિયુક્તિ કરી છે, અગાઉ તારીખ ૨૨ સપ્ટેમ્બરે રાજસ્થાન ભાજપના નવા પ્રદેશ પ્રમુખ નિયુક્ત કરાયા હતા જયારે ગુજરાતમાં નવા પ્રદેશ પ્રમુખ જગદીશ વિશ્વકર્માના નામની જાહેરાતના ૪ ઓક્ટોબર ના રોજ કરવામાં આવી હતી, આમ રાજસ્થાન બાદ હવે ગુજરાતમાં પણ વિશ્વકર્માની ટીમ જાહેર થઈ શકે છે, જો કે ગુજરાતમાં સ્થાનિક સ્વરાજ્યની સંસ્થાઓની ચુંટણી અંગે પણ હજુ સ્થિતિ સ્પષ્ટ નથી.



કર્મચારીની મંજૂર રજા બાદ એક વરસની ગેરહાજરી રાજીનામુ ગણાય : હાઈકોર્ટ

સરકારી સેવા નિયમો અંગે હાઈકોર્ટનો મહત્વનો ચુકાદો : કર્મચારીને વ્યાજબી તક આપીને સેવા સમાપ્તનો નિર્ણય સરકાર કરી શકે

પ્રતિનિધિ, ગાંધીનગર સરકારી સેવા નિયમો અંગેના એક મહત્વપૂર્ણ ચુકાદામાં ગુજરાત હાઈકોર્ટે ઠરાવ્યું છે કે કોઈપણ રાજ્ય કર્મચારી જે મંજૂર રજા અથવા પરવાનગીની મુદત પુરી થયા પછી એક વરસથી વધુ સમય માટે ગેરહાજર રહે છે તેને સેવામાંથી રાજીનામુ આપ્યું હોવાનું માનવામાં આવશે, આ સંદર્ભમાં કોઈપણ ઔપચારિક આદેશ પસાર કરતા પહેલા આવા કર્મચારીને ફક્ત વ્યાજબી તક આપવી જરૂરી છે, જો કે કોર્ટે સ્પષ્ટ કર્યું છે આવા કર્મચારીઓ વાસ્તવિક સેવાના સમયગાળા માટે પુનઃ સુનાવણીના બાકી લેણા માટે હકદાર રહે છે ન્યાયાધીશ મૌલિકે જે શેલાતે રાજ્ય સરકારની અરજીને આંશિક રીતે મંજૂરી આપતા ગુજરાત સીવીલ સર્વિસિસ (ટ્રીબ્યુનલ) ના આદેશમાં ફેરફાર કર્યો અને રાજ્ય

સત્તાવાળાને આરએમ મેધપરા, ભુતપૂર્વ શાળા શિક્ષક જે ૧ ડીસેમ્બર ૨૦૦૬ થી ૩૧ ડીસેમ્બર ૨૦૧૧ ના રોજ તેમની નિવૃત્તિ સુધી અનધિકૃત રીતે ગેરહાજર રહ્યા હતા, તેમના સંપૂર્ણ નિવૃત્તિ લેણાંની ગણતરી કરવાનો નિર્દેશ આપ્યો છે, લાંબી ગેરહાજરી પહેલા ૨૭ વરસની સેવા પુર્ણ કરી ચુકેલા મેધપરા ને ૧૬ જાન્યુઆરી ૨૦૧૩ ના રોજ ના

આદેશમાં જિલ્લા શિક્ષણ અધિકારી જુનાગઢ દ્વારા ૧૩ જુન ૨૦૦૬ થી રાજીનામુ આપ્યું હોવાનું માનવામાં આવ્યું હતું. અધિકારીએ સિધ્ધાંત પર આધાર રાખ્યો હતો કે રજા સમાપ્ત થયા પછી એક વરસ કરતા વધુ ગેરહાજરી આપમેળે રાજીનામુ આપવા સમાન છે, સુનાવણી દરમિયાન શિક્ષકના વકીલે દલીલ કરી હતી કે મેધપરા એ સ્વેચ્છિક નિવૃત્તિ યોજના માટે ઘણા અગાઉથી અરજી કરી હતી, પરંતુ વરસો સુધી અધિકારીઓ દ્વારા કોઈ નિર્ણય લેવામાં આવ્યો ન હતો, વીઆરએસ અરજી પેન્ડીંગ હોવાથી, વકીલે દલીલ કરી હતી કે ગેરહાજરીના સમગ્ર સમયગાળાને અનધિકૃત ગણી શકાય નહીં, ગુજરાત સીવીલ સર્વિસિસ ટ્રીબ્યુનલે ડીઈઓ ના આદેશને રદ કર્યો હતો. જેના કારણે સરકારને હાઈકોર્ટમાં જવાની ફરજ પડી હતી. કોર્ટે ૧ ડીસેમ્બર ૨૦૦૭ (છેલ્લી મંજૂર રજા સમાપ્ત થયાના ૧ વરસ પછી) થી ૧ વરસથી વધુ ગેરહાજરી રાજીનામુ માનવામાં આવે છે. તે કાનુની સ્થિતિને સમર્થન આપ્યું હતું. પરંતુ ચુકાદો આપ્યો હતો કે મેધપરા ને પહેલાથી જ આપવામાં આવેલી ૨૭ વરસની લાયકાત સેવા માટે નિવૃત્તિ લાભોથી વંચિત રાખી શકાય નહીં.

સંસ્કારના પાઠ ભણાવતા હર્ષ સંઘવીએ ૨૦૧૩માં પીઆઈને જાહેરમાં લાફા ઝીંક્યા હતા: ગોપાલ ઈટાલીયા

પ્રતિનિધિ, ગાંધીનગર ગુજરાતના રાજકારણમાં પોલીસ અને નેતાઓ વચ્ચેના ઘર્ષણનો મુદ્દો ફરી ગરમાયો છે, કોંગ્રેસના જિગ્નેશ મેવાણીના પોલીસ ના પટ્ટા ઉતરી જશે તેવા નિવેદન બાદ ભાજપે આક્રમક વલણ અપનાવ્યું હતું, પરંતુ હવે આમ આદમી પાર્ટીના પ્રદેશ પ્રમુખ અને વિસાવદર ધારાસભ્ય ગોપાલ ઈટાલીયાએ વળતો પ્રહાર કરતા નાયબ મુખ્યમંત્રી (ગૃહ) હર્ષ સંઘવીને ભીસમાં લીધા છે.

ગોપાલ ઈટાલીયાએ ગંભીર આક્ષેપ કરતા જણાવ્યું હતું કે બીજાને સંસ્કારના પાઠ ભણાવતા હર્ષ સંઘવીએ પોતે વર્ષ ૨૦૧૩ માં સુરતમાં ફરજ પરના પોલીસ ઈન્સ્પેક્ટરને લાફા ઝીંકી દીધા હતા, ગોપાલ ઈટાલીયાએ મીડીયા સમક્ષ પુરાવા રજૂ કરતા દાવો કર્યો હતો કે ૨૦૧૪ લોકસભા ચૂંટણી સમયે ભાજપે જયારે નરેન્દ્ર મોદીને વડાપ્રધાન

પદ ના ઉમેદવાર જાહેર કર્યા હતા ત્યારે સુરતમાં ઉજવણી કરવામાં આવી હતી, આ દરમિયાન હર્ષ સંઘવી અને તેમના સમર્થકો દ્વારા જાહેર માર્ગ પર મંજૂરી વિના ફટાકડા ફોડવામાં આવી રહ્યા હતા, જેના કારણે ટૂંકીકાળ જામ થતા કોઈ જાગૃત નાગરીકે ૧૦૦ નંબર પર પોલીસ કંટ્રોલ રૂમમાં જાણ કરી હતી. ઘટનાસ્થળે પહોંચેલી પોલીસ સાથે હર્ષ સંઘવીએ રડઝડ કરી હતી અને મામલો એટલો ઉગ્ર બન્યો હતો કે સંઘવીએ તત્કાલીન પોલીસ ઈન્સ્પેક્ટરને જાહેરમાં જ થી પ લાફા મારી દીધા હતા.

ઈટાલીયાએ વધુમાં જણાવ્યું હતું કે આ ઘટના બાદ રાજકીય વર્ગનો ઉપયોગ કરીને ઉમરા પોલીસ સ્ટેશનમાં ફરજ બજાવતા પીઆઈ અને પીએસઆઈની તાત્કાલીક બદલી કરાવી દેવામાં આવી હતી, માત્ર ૨૦૧૩ ના રોજ ના



સૌરાષ્ટ્ર કચ્છની નગરપાલિકાઓમાં સૌથી વધુ બાકી સુરેન્દ્રનગર અને અમરેલી નગરપાલિકા બીજા ક્રમે સૌરાષ્ટ્ર-કચ્છ ની ૬૯ નગરપાલિકાઓ વીજ બીલ ભરવામાં વામણી પુરવાર: પીજીવીસીએલનું રૂ. ૪૦૦ કરોડનું લેણું

પ્રતિનિધિ, ગાંધીનગર સૌરાષ્ટ્ર કચ્છમાં ૬૧ લાખ થી વધુ વીજ ગ્રાહકોને સેવા આપતી પીજીવીસીએલ તંત્ર હાલમાં ગંભીર નાણાંકીય સંકટનો સામનો કરી રહ્યું છે. પીજીવીસીએલના ૧૨ સર્કલ હેઠળ આવતી કુલ ૬૯ નગરપાલિકાઓમાંથી મોટા ભાગની નગરપાલિકાઓએ છેલ્લા એક બે વરસથી વોટરવર્ક્સ અને સ્ટ્રીટ લાઈટના વીજ બીલની ચુકવણી કરી નથી, જેના કારણે પીજીવીસીએલ સામે કુલ રૂપિયા ૩૮૮.૪૫ કરોડનું બાકી લેણું ઉભું થયું છે, સામાન્ય વીજ ગ્રાહક થોડું પણ લાઈટ બીલ ચોડ્યો ભરે તો પીજીવીસીએલ તરત નોટીસ મોકલી કનેક્શન કાપી નામે છે પરંતુ બે વરસથી કરોડોનું બીલ બાકી રાખનાર નગરપાલિકાઓ સામે પીજીવીસીએલ કોઈ દંડનામક પગલા નથી ભરી રહ્યું જેને કારણે તંત્રના બેવડા ધોરણો અંગે લોક ચર્ચા ઉઠી છે, આ ૬૭ નગરપાલિકાઓમાં

રાજકોટ ગ્રામ્યની ૬, પોરબંદરની ૭, મોરબી ની ૫, જામનગર ની ૧૦, સુરેન્દ્રનગર ની ૬, અમરેલીની ૧૨, ભુજ ની ૪, અંજાર ની ૪, ભાવનગર ની ૬, બોટાદ ની ૩ અને જુનાગઢથી ૬ નગરપાલિકાઓએ છેલ્લા કેટલાક સમયથી સ્ટ્રીટ લાઈટ અને વોટરવર્ક્સનો વીજ વેરો ભર્યો જ નથી, સૌરાષ્ટ્ર -કચ્છની કુલ ૬૭ નગરપાલિકાઓમાંથી માત્ર જામ જોધપુર, ધોરાજી અને વાંકાનેર નગરપાલિકાઓએ જ સમયસર તમામ વીજ બીલ ચુક્યા છે, જયારે

બાકીની ૬૪ નગરપાલિકાઓએ ૩૧ ડીસેમ્બર ૨૦૨૪ સુધીના કુલ રૂપિયા ૩૮૫ કરોડ બાકી રાખ્યા છે. સૌરાષ્ટ્ર-કચ્છ ની નગરપાલિકાઓમાં બાકીદારો તરફ નજર કરીએ તો (૧) સુરેન્દ્રનગર-૧૦૧.૩૬ કરોડ (૨) અમરેલી- ૮૧.૪૮ કરોડ (૩) અંજાર- ૭૦.૩૦ કરોડ (૪) ભુજ- ૬૪.૪૬ કરોડ (૫) પોરબંદર- ૧૭.૫૮ કરોડ (૬) ભાવનગર- ૧૭.૪૮ કરોડ (૭) મોરબી-૧૪.૦૭ કરોડ (૮) રાજકોટ ગ્રામ્ય-૮.૧૫ કરોડ (૯) જુનાગઢ- ૬.૫૧ કરોડ

(૧૦) જામનગર- ૪.૮૧ કરોડ (૧૧) બોટાદ-૨.૧૦ કરોડ

ગરવી ગુજરાત સાથેની ટેલીફોનીક વાતચીતમાં પીજીવીસીએલ અધિકારીએ જણાવ્યું હતું કે રાજ્યની નગરપાલિકાઓના બાકી વીજ બીલ અંગેનો પ્રસ્તાવ રીજીયોનલ કમિશ્નર ઓફ મ્યુનિસિપાલિટીઝ મારફતે રાજ્ય સરકાર સુધી પહોંચાડવામાં આવ્યો છે.

રાજ્ય સરકાર પાસેથી વ્યાજમુક્ત લોન મળ્યા બાદ તમામ નગરપાલિકાઓ બાકી રકમની ભરપાઈ કરશે, પીજીવીસીએલ ને આશા વ્યક્ત કરવામાં આવી છે કે વ્યાજમુક્ત લોનની મંજૂરી મળતા જ નગરપાલિકાઓ નાણાંકીય વર્ષ પુરું થાય તે પહેલા બાકી વીજ બીલની સંપૂર્ણ ચુકવણી કરી દેશે, આ પગલાથી વરસોથી અટવાઈ રહેલી બાકીદારોની સમસ્યા ઉકેલાઈ અને વીજ વિતરણ તંત્ર પરનો નાણાંકીય ભાર પર ગટશે તેવી અપેક્ષા છે.



સાબરકાંઠા જિલ્લાના ખેડબ્રહ્મા-વડાલી તાલુકાના ગ્રામ્ય વિસ્તારોમાં કમોસમી વરસાદ: ખેડુતો બન્યા ચિંતિત

પ્રતિનિધિ, ગાંધીનગર તસવીર યુનુસ મેમણ સાબરકાંઠા જિલ્લામાં ભર શિયાળાની ઋતુમાં અચાનક વાતાવરણમાં પલટો આવ્યો છે અને જિલ્લાના ખેડબ્રહ્મા અને વડાલી તાલુકાના ગ્રામ્ય વિસ્તારોમાં કમોસમી વરસાદ વરસતા ખેડુતોમાં ચિંતાનો માહોલ ફેલાયો છે. કડકડતી ઠંડી વચ્ચે વડાલી તાલુકાના ગ્રામ્ય વિસ્તારોમાં વરસાદ વરસ્યો છે. આ ઉપરાંત ખેડબ્રહ્મા તાલુકાના આગીયા અને ખેરોજ આજુબાજુના વિસ્તારોમાં માવઠું થયું હતું.

વરસાદથી વડાલી તાલુકાના મહોર, હામરવા, બાબસર, માલપુર, સહિતના ગ્રામ્ય વિસ્તારોમાં માવઠું નોંધાયું હતું. આ કમોસમી વરસાદને કારણે ખેડુતો મુશ્કેલીમાં મુકાયા છે, ખેતરોમાં શાકભાજી સહિત રોકડીયા

પાકની વાવણી ચાલી રહી છે. ત્યારે આ વરસાદ નુકશાન પહોંચાડી શકે છે. જિલ્લામાં કપાસ, શાકભાજી અને ઘઉં સહિતના પાકોનું વિપુલ પ્રમાણમાં વાવેતર થયું છે, શિયાળાની ઋતુમાં ચોમાસા જેવો માહોલ સર્જાતા આ પાકોને નુકશાન થવાની ભીતી સેવાઈ રહી છે. જેના કારણે જગતનો તાત ચિંતિત બન્યો છે, કમોસમી વરસાદ સાથે વાદળાધી વાતાવરણ રહેતા વીઝીબીલીટી ઘટી ગઈ છે, જેના કારણે વાહન ચાલકોને પણ પરેશાનીનો સામનો કરવો પડી રહ્યો છે.




મેવાણીના સમર્થનમાં આવ્યા ભાજપના ધારાસભ્ય કુમાર કાનાણી: પોલીસ સામે ઉઠાવ્યા સવાલ: સુરતમાં ખુલ્લેઆમ ડ્રગ્સ, ગાંજાનું વેચાણ થાય છે ક્યારે બંધ થશે? લેખિતમાં જવાબ આપો

પ્રતિનિધિ, ગાંધીનગર રાજ્યમાં દારૂ અને ડ્રગ્સ ખુલ્લેઆમ વેચાઈ રહ્યું છે, તે મુદ્દે થરાદમાં જિગ્નેશ મેવાણીએ પોલીસ ઉપર કરેલા આકરા પ્રહાર અને પોલીસના પટ્ટા ઉતારી દેવાના નિવેદન અને મેવાણીના આ નિવેદન સામે પોલીસ પરીવારના દેખાવો, ગૃહમંત્રીનું નિવેદન બાદ હાલમાં દારૂ ડ્રગ્સનો મુદ્દો ચર્ચાનો વિષય બન્યો છે, ત્યારે મેવાણીના સમર્થનમાં સુરતમાં ભાજપના ધારાસભ્ય કુમાર કાનાણીએ પણ ડ્રગ્સના ખુલ્લેઆમ વેચાણ મામલે વિપક્ષના સુરમાં સુર પુરાવ્યો હોવાની વાત ચર્ચામાં આવી છે, એક તરફ આમ આદમી પાર્ટી અને કોંગ્રેસ સરકાર અને પોલીસ પર દારૂ અને ડ્રગ્સ બંધ કરાવવા મુદ્દે સરકાર પર આકરા પ્રહાર કરી રહી છે અને હવે જનતા પણ મેવાણીના સમર્થનમાં રેલી યોજી દારૂ ડ્રગ્સના દુષણ સામે અવાજ ઉઠાવી રહી છે ત્યારે હવે ખુદ ભાજપના જ ધારાસભ્યએ પણ વિપક્ષના સુરમાં સુર પુરી સરકારને પત્ર લખી ને જાહેરમાં થઈ રહેલા દારૂ ડ્રગ્સના વેચાણ મામલે ફરીયાદ કરી પોલીસની કામગીરી સામે સવાલો ઉભા કર્યા છે. સુરતમાં ભાજપના ધારાસભ્ય કુમાર કાનાણીએ સુરત મ્યુનિસિપલ કમિશ્નરને પત્ર લખીને કરેલી રજૂઆતમાં જણાવ્યું હતું કે સુર્યપુર ગળનાળાથી પ્રાણી સંગ્રાહલય સરઘાણા જકાતનાકા સુધીના ઓવરશ્રીજ નીચે તેમજ વલ્લભાચાર્ય રોડ પરના ડીવાઈડરની વચ્ચે મોટા પ્રમાણમાં વસ્તી રહે છે, અહીં જેસીબી, ટ્રક, ટેમ્પા જેવા મોટા વાહનોનું પાર્કિંગ થતું હોય તેની પાછળ અફીણ, ગાંજો અને ડ્રગ્સનું ખુલ્લેઆમ ખુબ જ મોટા પ્રમાણમાં વેચાણ થઈ રહ્યું છે અને ડ્રગ્સનું મોટાપાયે સેવન પણ થઈ રહ્યું છે અને

ગંદકીભર્યા આ વિસ્તારમાં ગોરખબંધા થઈ રહ્યા છે. જે ખુબ જ ગંભીર બાબત છે, આ બાબતે અગાઉ પણ અનેકવાર રજૂઆતો થયેલી છે, સામાજિક સંસ્થાઓ દ્વારા પણ આ વાત ધ્યાનપર મુકવામાં આવી હોવા છતાં કોઈ નિવેડો આવ્યો નથી. ત્યારે કામ પોલીસ વિભાગ અને સુરત મહાનગરપાલિકા દ્વારા સંયુક્ત રીતે સંકલન કરી કાયમી ધોરણે અહીંથી આ ન્યુસન્સ દુર કરવા જણાવી કેટલા દિવસમાં ઉકેલ આવશે તેનો લેખિતમાં જવાબ માંગતા આ પ્રકરણ ભારે ચર્ચામાં આવ્યું છે. આમ વરસોથી અહીં ખુલ્લેઆમ ડ્રગ્સનું વેચાણ થતું હોવાની અને પોલીસ નિષ્ક્રિય હોવાની ગંભીર

બાબત સપાટી ઉપર આવી છે જેની કોઈ વિપક્ષ નહીં પણ ભાજપના ધારાસભ્યએ પોલ ખોલી નાખી છે અને જવાબ પણ માંગ્યો છે. આ શહેર નાયબ મુખ્યમંત્રી હર્ષ સંઘવીની શહેર કહેવાય છે, ત્યારે હવે આ મામલે કેવા એક્શન લેવાશે તેનો સમય જ કહેશે. મહત્વનું છે કે ગુજરાત રાજ્ય ડ્રગ્સનું હબ બન્યું છે અને ડ્રગ્સના કારોબાર ને ખતમ કરવામાં સરકાર નિષ્ફળ નિવડી છે. રાજ્યમાં આજે દરીયાકાંઠાના વિસ્તારોથી આંતરરાજ્ય ડ્રગ્સની સપ્લાય ચેઈના ખુલાસા પણ થઈ ચુક્યા છે.

આજે દારૂની જેમ ચરસ, ગાંજો અને ડ્રગ્સ પીલ્સ સહિત નશીલા દ્રવ્યોના યુવાઓ બંધાણી બન્યા છે. પાર્ટીઓમાં પણ મોકલવામાં આવે છે. આવી ગંભીર પરીસ્થિતિનું નિર્માણ થયું હોવા છતાંય સરકાર ડ્રગ્સમુક્ત ગુજરાતના નારા લગાવી રહી છે. પણ વાસ્તવિક સ્થિતિ જુદી છે અને રાજ્યમાં દારૂ અને ડ્રગ્સ માફીયાઓ બેંકામ બન્યા છે. ત્યારે નવી પેઢીના ભવિષ્ય દાવ ઉપર લાગ્યું છે.



ગ્રામ પંચાયતોના ઓડીટને લઈને પંચાયત વિભાગનો મોટો આદેશ: દસ્તાવેજો રજૂ નહીં કરનાર કર્મચારીઓ સામે થશે કાર્યવાહી

પ્રતિનિધિ, ગાંધીનગર રાજ્યની ગ્રામ પંચાયતોના ઓડીટ અને પેન્ડીંગ પેરાના મુદ્દે ગુજરાતના પંચાયત વિભાગ દ્વારા એક મહત્વનો પરીપત્ર જાહેર કરવામાં આવ્યો છે જેનાથી ગ્રામ પંચાયતના કર્મચારીઓમાં ખળભળાટ મચી જવા પામ્યો છે, ગ્રામ પંચાયતોના ઓડીટ માટે જરૂરી દસ્તાવેજો સમયસર રજૂ ન થવાના કારણે ઓડીટ પેરા પેન્ડીંગ રહે છે, આ પેન્ડીંગ પેરાનો મુદ્દો આવર નવાર વિધાનસભા સુધી પહોંચતો હોવાથી ગંભીર સ્થિતી સર્જાય છે, પંચાયત વિભાગે પોતે

જ આ પરીસ્થિતિની ગંભીરતા સ્વીકારી છે. પંચાયત વિભાગ દ્વારા બહાર પાડવામાં આવેલા પરીપત્રમાં સ્પષ્ટ જણાવવામાં આવ્યું છે કે હવેથી ગ્રામ પંચાયતોએ ઓડીટ માટે તમામ આવશ્યક દસ્તાવેજો સમયસર રજૂ કરવા પડશે, જો કોઈ કર્મચારી દ્વારા

જરૂરી દસ્તાવેજો રજૂ કરવામાં આવશે નહીં અથવા તેમાં વિલંબ કરવામાં આવશે તો તેમની સામે કડક કાર્યવાહી કરવામાં આવશે, આ મામલે પંચાયત વિભાગે તાલુકા વિકાસ અધિકારીને સીધી સુચના આપી છે કે જે કર્મચારીઓ ઓડીટ માટેના જરૂરી દસ્તાવેજો રજૂ કરવામાં બેદરકારી દાખવે, તેમની સામે નિયમોનુસાર તાત્કાલીક પગલા લેવામાં આવે, આ નિર્ણયથી ગ્રામ પંચાયતોમાં હિસાબી પારદર્શિતા જળવાઈ રહે અને ઓડીટ પ્રક્રિયા ઝડપી બને તેવો સરકારનો ઉદ્દેશ છે.

